

eul_wid: daw-aq

Ἀριστοφάνης ὁ Ἀθηναῖος · Aristophanes of Athens

Frogs

Βάτραχοι

Period: Κλασική Classical
Dialect: Κωμωδία Ἀττική Attic Comedy
Domain: Κωμωδία Comedy
Format: Ἑμμετρος Verse

ΞΑΝΘΙΑΣ

¹ Εἶπω τι τῶν εἰωθότων, ὧ δέσποτα, ἐφ' οἷς αἰεὶ γελῶσιν οἱ θεώμενοι;

ΔΙΟΝΥΣΟΣ

³ Νῆ τὸν Δί' ὃ τι βούλει γε, πλὴν «Πιέζομαι.» Τοῦτο δὲ φύλαξαι· πάνυ γάρ ἐστ' ἤδη χολή.

ΞΑΝΘΙΑΣ

⁵ Μηδ' ἕτερον ἀστεῖόν τι;

ΔΙΟΝΥΣΟΣ

⁵ Πλὴν γ' «ὦς θλίβομαι.»

ΞΑΝΘΙΑΣ

⁵ Τί δαί; Τὸ πάνυ γέλοιον εἶπω;

ΔΙΟΝΥΣΟΣ

⁶ Νῆ Δία θαρρῶν γε· μόνον ἐκεῖν' ὅπως μὴ 'ρεῖς—

ΞΑΝΘΙΑΣ

⁷ Τὸ τί;

ΔΙΟΝΥΣΟΣ

⁷ μεταβαλλόμενος τ' ἀνάφορον ὅτι χεζητιᾶς.

ΞΑΝΘΙΑΣ

⁷ Μηδ' ὅτι τοσοῦτον ἄχθος ἐπ' ἐμαυτῷ φέρων,
¹⁰ εἰ μὴ καθαιρήσει τις, ἀποπαρδήσομαι;

ΔΙΟΝΥΣΟΣ

¹⁰ Μὴ δῆθ', ἱκετεύω, πλὴν γ' ὅταν μέλλω 'ξεμεῖν.

ΞΑΝΘΙΑΣ

- 10 Τί δῆτ' ἔδει με ταῦτα τὰ σκεύη φέρειν, εἴπερ ποήσω μηδὲν ὧν περ Φρυγίχοις εἴωθε ποιεῖν καὶ
Λύκισι κάμειψίαις
15 σκεύη φέρους' ἐκάστοτ' ἐν κωμωδίᾳ;

ΔΙΟΝΥΣΟΣ

- 15 Μή νυν ποήσης· ὡς ἐγὼ θεώμενος, ὅταν τι τούτων τῶν σοφισμάτων ἴδω, πλεῖν ἢ ἵναυτῷ
πρεσβύτερος ἀπέρχομαι.

ΞΑΝΘΙΑΣ

- 15 ἼΩ τρισκακοδαίμων ἄρ' ὁ τράχηλος οὐτοσί,
20 ὅτι θλίβεται μέν, τὸ δὲ γέλοιον οὐκ ἐρεῖ.

ΔΙΟΝΥΣΟΣ

- 20 Εἴτ' οὐχ ὕβρις ταῦτ' ἐστὶ καὶ πολλὴ τρυφή, ὅτ' ἐγὼ μὲν ὦν Διόνυσος, υἱὸς Σταμνίου, αὐτὸς
βαδίζω καὶ πονῶ, τοῦτον δ' ὀχῶ, ἵνα μὴ ταλαιπωροῖτο μηδ' ἄχθος φέροι;

ΞΑΝΘΙΑΣ

- 25 Οὐ γὰρ φέρω ἕγώ;

ΔΙΟΝΥΣΟΣ

- 25 Πῶς φέρεις γὰρ ὅς γ' ὀχεῖ;

ΞΑΝΘΙΑΣ

- 25 Φέρων γε ταυτί.

ΔΙΟΝΥΣΟΣ

- 26 Τίνα τρόπον;

ΞΑΝΘΙΑΣ

- 26 Βαρέως πάνυ.

ΔΙΟΝΥΣΟΣ

- 26 Οὐκ οὖν τὸ βάρος τοῦθ' ὃ σὺ φέρεις ὄνος φέρει;

ΞΑΝΘΙΑΣ

- 26 Οὐ δῆθ' ὃ γ' ἔχω ἕγώ καὶ φέρω, μὰ τὸν Δί' οὔ.

ΔΙΟΝΥΣΟΣ

- 26 Πῶς γὰρ φέρεις, ὅς γ' αὐτὸς ὑφ' ἐτέρου φέρει;

ΞΑΝΘΙΑΣ

- 30 Οὐκ οἶδ'· ὁ δ' ὦμος οὐτοσὶ πιέζεται.

ΔΙΟΝΥΣΟΣ

- 30 Σὺ δ' οὖν ἐπειδὴ τὸν ὄνον οὐ φῆς ζ' ὠφελεῖν, ἐν τῷ μέρει σὺ τὸν ὄνον ἀράμενος φέρε.

ΞΑΝΘΙΑΣ

30 Οἷμοι κακοδαίμων· τί γὰρ ἐγὼ οὐκ ἐναυμάχουν; ἼΗ τᾶν σε κωκύειν ἂν ἐκέλευον μακρά.

ΔΙΟΝΥΣΟΣ

35 Κατάβα, πανοῦργε. Καὶ γὰρ ἐγγὺς τῆς θύρας ἤδη βαδίζων εἰμὶ τῆσδ', οἷ πρώτᾳ με ἔδει
τραπέσθαι. Παιδίον, παῖ, ἡμί, παῖ.

ΗΡΑΚΛΗΣ

38 Τίς τὴν θύραν ἐπάταξεν; Ὡς κενταυρικῶς
38 ἐνήλαθ' ὅστις. Εἰπέ μοι, τουτὶ τί ἦν;

ΔΙΟΝΥΣΟΣ

40 Ὅ παῖς.

ΞΑΝΘΙΑΣ

40 Τί ἐστίν;

ΔΙΟΝΥΣΟΣ

40 Οὐκ ἐνεθυμήθης;

ΞΑΝΘΙΑΣ

40 Τὸ τί;

ΔΙΟΝΥΣΟΣ

40 Ὡς σφόδρα μ' ἔδεισε.

ΞΑΝΘΙΑΣ

41 Νῆ Δία, μὴ μαίνοιό γε.

ΗΡΑΚΛΗΣ

41 Οὐ τοι μὰ τὴν Δήμητρα δύναμαι μὴ γελαῖν. Καίτοι δάκνω γ' ἐμαυτόν· ἀλλ' ὅμως γελῶ.

ΔΙΟΝΥΣΟΣ

41 ὦ δαιμόνιε, πρόσελθε· δέομαι γάρ τί σου.

ΗΡΑΚΛΗΣ

45 Ἄλλ' οὐχ οἷός τ' εἶμ' ἀποσοβῆσαι τὸν γέλων ὀρῶν λεοντῆν ἐπὶ κροκωτῷ κειμένην. Τίς ὁ νοῦς;
Τί κόθορνος καὶ ῥόπαλον ξυνηλθέτην; Ποῖ γῆς ἀπεδήμεις;

ΔΙΟΝΥΣΟΣ

48 Ἐπεβάτευον Κλεισθένει.

ΗΡΑΚΛΗΣ

48 Κἀναυμάχηςας;

ΔΙΟΝΥΣΟΣ

49 Καὶ κατεδύσαμέν γε ναῦς

49 τῶν πολεμίων ἢ δώδεκ' ἢ τρεισκαίδεκα.

ΗΡΑΚΛΗΣ

49 Σφώ;

ΔΙΟΝΥΣΟΣ

51 Νῆ τὸν Ἀπόλλω.

ΞΑΝΘΙΑΣ

51 Κᾶτ' ἔγωγ' ἐξηγρόμην.

ΔΙΟΝΥΣΟΣ

51 Καὶ δῆτ' ἐπὶ τῆς νεῶς ἀναγιγνώσκοντί μοι τὴν Ἀνδρομέδαν πρὸς ἑμαυτὸν ἐξαίφνης πόθος τὴν καρδίαν ἐπάταξε πῶς οἶει σφόδρα.

ΗΡΑΚΛΗΣ

55 Πόθος; πόσος τις;

ΔΙΟΝΥΣΟΣ

55 Σμικρός, ἡλίκος Μόλων.

ΗΡΑΚΛΗΣ

55 Γυναικός;

ΔΙΟΝΥΣΟΣ

56 Οὐ δῆτ'.

ΗΡΑΚΛΗΣ

56 Ἀλλὰ παιδός;

ΔΙΟΝΥΣΟΣ

56 Οὐδαμῶς.

ΗΡΑΚΛΗΣ

56 Ἀλλ' ἀνδρός;

ΔΙΟΝΥΣΟΣ

57 Ἀπαπαῖ.

ΗΡΑΚΛΗΣ

57 Ξυνεγένου τῷ Κλεισθένει;

ΔΙΟΝΥΣΟΣ

57 Μὴ σκῶπτέ μ', ὦδελφ'. οὐ γὰρ ἄλλ' ἔχω κακῶς τοιοῦτος ἵμερός με διαλυμαίνεται.

ΗΡΑΚΛΗΣ

60 Ποῖός τις, ὦδελφίδιον;

ΔΙΟΝΥΣΟΣ

60 Οὐκ ἔχω φράσαι. Ὅμως γε μέντοι σοι δι' αἰνιγμῶν ἐρῶ. Ἦδη ποτ' ἐπεθύμησας ἐξαίφνης ἔτνους;

ΗΡΑΚΛΗΣ

60 Ἦτνους; Βαβαιάξ, μυριάκις γ' ἐν τῷ βίῳ.

ΔΙΟΝΥΣΟΣ

60 Ἄρ' ἐκδιδάσκω τὸ σαφὲς ἢ πέρα φράσω;

ΗΡΑΚΛΗΣ

65 Μὴ δῆτα περὶ ἔτνους γε· πάνυ γὰρ μανθάνω.

ΔΙΟΝΥΣΟΣ

65 Τοιουτοσὶ τοίνυν με δαρδάπτει πόθος Εὐριπίδου.

ΗΡΑΚΛΗΣ

67 Καὶ ταῦτα τοῦ τεθνηκότος;

ΔΙΟΝΥΣΟΣ

67 Κούδεῖς γέ μ' ἂν πείσειεν ἀνθρώπων τὸ μὴ οὐκ ἐλθεῖν ἐπ' ἐκεῖνον.

ΗΡΑΚΛΗΣ

69 Πότερον εἰς Ἅιδου κάτω;

ΔΙΟΝΥΣΟΣ

70 Καὶ νῆ Δί' εἴ τί γ' ἔστιν ἔτι κατωτέρω.

ΗΡΑΚΛΗΣ

70 Τί βουλόμενος;

ΔΙΟΝΥΣΟΣ

71 Δέομαι ποητοῦ δεξιοῦ. Οἱ μὲν γὰρ οὐκέτ' εἰσὶν, οἱ δ' ὄντες κακοί.

ΗΡΑΚΛΗΣ

71 Τί δ'; Οὐκ Ἰοφῶν ζῆ;

ΔΙΟΝΥΣΟΣ

73 Τοῦτο γάρ τοι καὶ μόνον ἔτ' ἐστὶ λοιπὸν ἀγαθόν, εἰ καὶ τοῦτ' ἄρα·

75 οὐ γὰρ σάφ' οἶδ' οὐδ' αὐτὸ τοῦθ' ὅπως ἔχει.

ΗΡΑΚΛΗΣ

75 Εἴτ' οὐ Σοφοκλέα πρότερον ἀντ' Εὐριπίδου μέλλεις ἀνάγειν, εἴπερ <γ> ἐκεῖθεν δεῖ ς' ἄγειν;

ΔΙΟΝΥΣΟΣ

75 Οὐ, πρὶν γ' ἂν Ἰοφῶντ', ἀπολαβὼν αὐτὸν μόνον, ἄνευ Σοφοκλέους ὃ τι ποεῖ κωδωνίσω.

80 Κἄλλως ὁ μὲν γ' Εὐριπίδης πανοῦργος ὢν κἂν ξυναποδρᾶναι δεῦρ' ἐπιχειρήσειέ μοι· ὁ δ' εὐκόλος μὲν ἐνθάδ', εὐκόλος δ' ἐκεῖ.

ΗΡΑΚΛΗΣ

80 Ἀγάθων δὲ ποῦ 'στιν;

ΔΙΟΝΥΣΟΣ

83 Ἀπολιπὼν μ' ἀποίχεται, ἀγαθὸς ποητὴς καὶ ποθεινὸς τοῖς φίλοις.

ΗΡΑΚΛΗΣ

85 Ποῖ γῆς ὁ τλήμων;

ΔΙΟΝΥΣΟΣ

85 Ἐς μακάρων εὐωχίαν.

ΗΡΑΚΛΗΣ

85 Ὅ δὲ Ξενοκλέης;

ΔΙΟΝΥΣΟΣ

86 Ἐξόλοιτο νῆ Δία.

ΗΡΑΚΛΗΣ

86 Πυθάγγελος δέ;

ΞΑΝΘΙΑΣ

87 Περὶ ἔμοῦ δ' οὐδείς λόγος ἐπιτριβομένου τὸν ὦμον οὕτως σφόδρα.

ΗΡΑΚΛΗΣ

87 Οὕκουν ἕτερ' ἔστ' ἐνταῦθα μεираκύλλια

90 τραγωδίας ποιοῦντα πλεῖν ἢ μυρία, Εὐριπίδου πλεῖν ἢ σταδίῳ λαλίστερα;

ΔΙΟΝΥΣΟΣ

90 Ἐπιφυλλίδες ταῦτ' ἐστὶ καὶ στωμύλματα, χελιδόνων μουσεῖα, λωβηταὶ τέχνης, ἃ φροῦδα
θαῖττον, ἦν μόνον χορὸν λάβη,

95 ἅπαξ προσουρήσαντα τῇ τραγωδίᾳ. Γόνιμον δὲ ποιητὴν ἂν οὐχ εὖροις ἔτι ζητῶν ἄν, ὅστις ῥῆμα
γενναῖον λάκοι.

ΗΡΑΚΛΗΣ

95 Πῶς γόνιμον;

ΔΙΟΝΥΣΟΣ

98 Ὡδὶ γόνιμον, ὅστις φθέγγεται

98 τοιουτονί τι παρακεκινδυνευμένον,

98 «αἰθέρα Διὸς δωμάτιον,» ἢ «χρόνου πόδα,» ἢ «φρένα μὲν οὐκ ἐθέλουσαν ὁμόσαι καθ' ἱερῶν,
γλῶτταν δ' ἐπιορκήσασαν ἰδίᾳ τῆς φρενός.»

ΗΡΑΚΛΗΣ

98 Σὲ δὲ ταῦτ' ἀρέσκει;

ΔΙΟΝΥΣΟΣ

103 Μάλλὰ πλεῖν ἢ μαίνομαι.

ΗΡΑΚΛΗΣ

103 Ἦ μὴν κόβαλά γ' ἐστίν, ὥς καὶ σοὶ δοκεῖ.

ΔΙΟΝΥΣΟΣ

105

Μὴ τὸν ἐμὸν οἴκει νοῦν· ἔχεις γὰρ οἰκίαν.

ΗΡΑΚΛΗΣ

105 Καὶ μὴν ἀτεχνῶς γε παμπόνηρα φαίνεται.

ΔΙΟΝΥΣΟΣ

105 Δειπνεῖν με δίδασκε.

ΞΑΝΘΙΑΣ

107 Περὶ ἐμοῦ δ' οὐδεὶς λόγος.

ΔΙΟΝΥΣΟΣ

107 Ἄλλ' ὦνπερ ἔνεκα τήνδε τὴν σκευὴν ἔχων ἦλθον κατὰ σὴν μίμησιν, ἵνα μοι τοὺς ξένους
110 τοὺς σοὺς φράσειας, εἰ δεοίμην, οἷσι σὺ ἐχρῶ τόθ', ἡνίκ' ἦλθες ἐπὶ τὸν Κέρβερον, τούτους
φράσον μοι, λιμένας, ἀρτοπώλια, πορνεῖ', ἀναπαύλας, ἐκτροπὰς, κρήνας, ὁδοὺς, πόλεις,
διαίτας, πανδοκευτρίας, ὅπου
115 κόρεις ὀλίγιστοι.

ΞΑΝΘΙΑΣ

115 Περὶ ἐμοῦ δ' οὐδεὶς λόγος.

ΗΡΑΚΛΗΣ

115 ὦ σχέτλιε, τολμήσεις γὰρ ἰέναι;

ΔΙΟΝΥΣΟΣ

116 Καὶ σύ γε μηδὲν ἔτι πρὸς ταῦτ', ἀλλὰ φράζε τῶν ὁδῶν ὅπῃ τάχιστ' ἀφιζόμεθ' εἰς Ἄϊδου κάτω
καὶ μήτε θερμὴν μήτ' ἄγαν ψυχρὰν φράσης.

ΗΡΑΚΛΗΣ

120 Φέρε δὴ, τίν' αὐτῶν σοι φράσω πρώτην; τίνα;

120 Μία μὲν γὰρ ἔστιν ἀπὸ κάλῳ καὶ θρανίου, κρεμάσαντι σαυτόν.

ΔΙΟΝΥΣΟΣ

122 Παῦε, πνιγερὰν λέγεις.

ΗΡΑΚΛΗΣ

122 Ἄλλ' ἔστιν ἀτραπὸς ξύντομος τετριμμένη, ἢ διὰ θουείας.

ΔΙΟΝΥΣΟΣ

124 Ἄρα κώνειον λέγεις;

ΗΡΑΚΛΗΣ

125 Μάλιστα γε.

ΔΙΟΝΥΣΟΣ

125 Ψυχρὰν γε καὶ δυσχείμερον· εὐθὺς γὰρ ἀποπήγνυσι τάντικνήμεια.

ΗΡΑΚΛΗΣ

125 Βούλει ταχεῖαν καὶ κατάντη σοι φράσω;

	ΔΙΟΝΥΣΟΣ
125	Νῆ τὸν Δί', ὥς ὄντος γε μὴ βαδιστικοῦ.
	ΗΡΑΚΛΗΣ
125	Καθέρπυσόν νυν εἰς Κεραμεικόν.
	ΔΙΟΝΥΣΟΣ
129	Κᾶτα τί;
	ΗΡΑΚΛΗΣ
130	Ἄναβας ἐπὶ τὸν πύργον τὸν ὑψηλόν—
	ΔΙΟΝΥΣΟΣ
130	Τί δρῶ;
	ΗΡΑΚΛΗΣ
130	ἀφιεμένην τὴν λαμπάδ' ἐντεῦθεν θεῶ, κᾶπειτ' ἐπειδὰν φῶσιν οἱ θεώμενοι «εἴνται,» τόθ' εἶναι καὶ σὺ σαυτόν.
	ΔΙΟΝΥΣΟΣ
133	Ποῖ;
	ΗΡΑΚΛΗΣ
133	Κάτω.
	ΔΙΟΝΥΣΟΣ
133	Ἄλλ' ἀπολέσαιμ' ἂν ἐγκεφάλου θρίω δύο.
135	Οὐκ ἂν βαδίσαιμι τὴν ὁδὸν ταύτην.
	ΗΡΑΚΛΗΣ
135	Τί δαί;
	ΔΙΟΝΥΣΟΣ
135	Ἦνπερ σὺ τότε κατῆλθες.
	ΗΡΑΚΛΗΣ
136	Ἄλλ' ὁ πλοῦς πολὺς. Εὐθύς γὰρ ἐπὶ λίμνην μεγάλην ἤξεις πάνυ ἄβυσσον.
	ΔΙΟΝΥΣΟΣ
138	Εἶτα πῶς γε περαιωθήσομαι;
	ΗΡΑΚΛΗΣ
138	Ἐν πλοιαρίῳ τυννουτῶί ς' ἀνὴρ γέρων
140	ναύτης διάξει δύ' ὀβολῶ μισθὸν λαβών.
	ΔΙΟΝΥΣΟΣ
140	Φεῦ.
141	Ὡς μέγα δύνασθον πανταχοῦ τῷ δύ' ὀβολῷ. Πῶς ἠλθέτην κάκεϊσε;

ΗΡΑΚΛΗΣ

142 Θησεὺς ἤγαγεν. Μετὰ ταῦτ' ὄφεις καὶ θηρί' ὄψει μυρία δεινότατα.

ΔΙΟΝΥΣΟΣ

144 Μή μ' ἔκπληττε μηδὲ δειμάτου·

145 οὐ γάρ μ' ἀποτρέψεις.

ΗΡΑΚΛΗΣ

145 Εἶτα βόρβορον πολὺν καὶ σκῶρ ἀείνων· ἐν δὲ τούτῳ κειμένους, εἴ που ξένον τις ἠδίκησε
πώποτε, ἢ παῖδα κινῶν τὰργύριον ὑφείλετο, ἢ μητέρ' ἠλόησεν, ἢ πατρός γνάθον

145 ἐπάταξεν, ἢ ᾗόρκον ὅρκον ὤμοσεν.

ΔΙΟΝΥΣΟΣ

152 Νῆ τοὺς θεοὺς ἐχρῆν γε πρὸς τούτοις κεῖ τὴν πυρρίχην τις ἔμαθε τὴν Κινησίου,

151 ἢ Μορσίμου τις ῥῆσιν ἐξεγράψατο.

ΗΡΑΚΛΗΣ

154 Ἐντεῦθεν αὐλῶν τίς σε περὶ εἰσιν πνοή,

155 ὄψει τε φῶς κάλλιστον ὥσπερ ἐνθάδε, καὶ μυρρινῶνας καὶ θιάσους εὐδαίμονας ἀνδρῶν
γυναικῶν καὶ κρότον χειρῶν πολύν.

ΔΙΟΝΥΣΟΣ

155 Οὗτοι δὲ δὴ τίνες εἰσίν;

ΗΡΑΚΛΗΣ

158 Οἱ μεμνημένοι—

ΞΑΝΘΙΑΣ

158 Νῆ τὸν Δί' ἐγὼ γοῦν ὄνος ἄγω μυστήρια.

160 Ἀτὰρ οὐ καθέξω ταῦτα τὸν πλείω χρόνον.

ΗΡΑΚΛΗΣ

160 οἳ σοι φράσους' ἀπαξάπανθ' ὧν ἂν δέῃ. Οὗτοι γὰρ ἐγγύτατα παρ' αὐτὴν τὴν ὁδὸν ἐπὶ ταῖσι τοῦ
Πλούτωνος οἰκοῦσιν θύραις. Καὶ χαῖρε πόλλ', ὦδελφέ.

ΔΙΟΝΥΣΟΣ

164 Νῆ Δία καὶ σύ γε

165 ὑγίαινε. Σὺ δὲ τὰ στρώματ' αὐθις λάμβανε.

ΞΑΝΘΙΑΣ

165 Πρὶν καὶ καταθέσθαι;

ΔΙΟΝΥΣΟΣ

166 Καὶ ταχέως μέντοι πάνυ.

ΞΑΝΘΙΑΣ

166 Μὴ δῆθ', ἱκετεύω σ', ἀλλὰ μίσθωσαί τινα τῶν ἐκφερομένων, ὅστις ἐπὶ τοῦτ' ἔρχεται.

	ΔΙΟΝΥΣΟΣ
166	Ἐὰν δὲ μὴ ὕρω;
	ΞΑΝΘΙΑΣ
169	Τότ' ἔμ' ἄγειν.
	ΔΙΟΝΥΣΟΣ
169	Καλῶς λέγεις.
170	Καὶ γάρ τιν' ἐκφέρουσι τουτονὶ νεκρόν. Οὗτος, σὲ λέγω μέντοι, σὲ τὸν τεθνηκότα. Ἄνθρωπε, βούλει σκευάρι' εἰς Ἄιδου φέρειν;
	ΝΕΚΡΟΣ
173	Πός' ἄττα;
	ΔΙΟΝΥΣΟΣ
173	Ταυτί.
	ΝΕΚΡΟΣ
173	Δύο δραχμὰς μισθὸν τελεῖς;
	ΔΙΟΝΥΣΟΣ
173	Μὰ Δί', ἀλλ' ἔλαττον.
	ΝΕΚΡΟΣ
174	Ὑπάγεθ' ὑμεῖς τῆς ὁδοῦ.
	ΔΙΟΝΥΣΟΣ
175	Ἀνάμεινον, ὦ δαιμόνι', ἐὰν ξυμβῶ τί σοι.
	ΝΕΚΡΟΣ
175	Εἰ μὴ καταθήσεις δύο δραχμὰς, μὴ διαλέγου.
	ΔΙΟΝΥΣΟΣ
175	Λάβ' ἐννέ' ὀβολούς.
	ΝΕΚΡΟΣ
177	Ἀναβιοίην νυν πάλιν.
	ΞΑΝΘΙΑΣ
177	Ὡς σεμνὸς ὁ κατάρατος. Οὐκ οἰμώζεται; Ἐγὼ βαδιοῦμαι.
	ΔΙΟΝΥΣΟΣ
179	Χρηστὸς εἶ καὶ γεννάδας.
180	Χωρῶμεν ἐπὶ τὸ πλοῖον.
	ΧΑΡΩΝ
180	Ὡόπ, παραβαλοῦ.
	ΞΑΝΘΙΑΣ

180 Τουτὶ τί ἐστι;

ΔΙΟΝΥΣΟΣ

181 Τοῦτο; λίμνη νῆ Δία αὕτη ᾗσιν ἣν ἔφραζε, καὶ πλοῖόν γ' ὀρώ.

ΞΑΝΘΙΑΣ

181 Νῆ τὸν Ποσειδῶ κάστι γ' ὁ Χάρων οὔτοσί.

ΔΙΟΝΥΣΟΣ

181 Χαῖρ', ὦ Χάρων, χαῖρ', ὦ Χάρων, χαῖρ', ὦ Χάρων.

ΧΑΡΩΝ

185 Τίς εἰς ἀναπαύλας ἐκ κακῶν καὶ πραγμάτων; Τίς εἰς τὸ Λήθης πεδῖον, ἢ 'ς Ὀνουπόκας, ἢ 'ς Κερβερίους, ἢ 'ς κόρακας, ἢ 'πὶ Ταίναρον;

ΔΙΟΝΥΣΟΣ

185 Ἐγώ.

ΧΑΡΩΝ

188 Ταχέως ἔμβαινέ που.

ΔΙΟΝΥΣΟΣ

188 Σχήσειν δοκεῖς ἐς κόρακας ὄντως;

ΧΑΡΩΝ

189 Ναὶ μὰ Δία σοῦ γ' οὔνεκα.

190 Εἴσβαινε δῆ.

ΔΙΟΝΥΣΟΣ

190 Παῖ, δεῦρο.

ΧΑΡΩΝ

190 Δοῦλον οὐκ ἄγω, εἰ μὴ νευαυμάχηκε τὴν περὶ τῶν κρεῶν.

ΞΑΝΘΙΑΣ

190 Μὰ τὸν Δί' οὐ γὰρ ἄλλ' ἔτυχον ὀφθαλμιῶν.

ΧΑΡΩΝ

190 Οὐκουν περιθρέξει δῆτα τὴν λίμνην κύκλω;

ΞΑΝΘΙΑΣ

190 Ποῦ δῆτ' ἀναμενῶ;

ΧΑΡΩΝ

194 Παρὰ τὸν Αὐαίνου λίθον,

195 ἐπὶ ταῖς ἀναπαύλαις.

ΔΙΟΝΥΣΟΣ

195 Μανθάνεις;

ΞΑΝΘΙΑΣ

195 Πάνυ μανθάνω. Οἷμοι κακοδαίμων, τῷ ξυνέτυχον ἐξιών;

ΧΑΡΩΝ

195 Κάθιζ' ἐπὶ κώπην. Εἴ τις ἔτι πλεῖ, σπευδέτω. Οὗτος, τί ποιεῖς;

ΔΙΟΝΥΣΟΣ

198 Ὅ τι ποιῶ; Τί δ' ἄλλο γ' ἢ ἵζω 'πὶ κώπην, οὐπὲρ ἐκέλευές με σύ;

ΧΑΡΩΝ

198 Οὐκουν καθεδεῖ δῆτ' ἐνθαδί, γάστρων;

ΔΙΟΝΥΣΟΣ

198 Ἴδού.

ΧΑΡΩΝ

198 Οὐκουν προβαλεῖ τῷ χεῖρε κᾶκτενεῖς;

ΔΙΟΝΥΣΟΣ

201 Ἴδού.

ΧΑΡΩΝ

201 Οὐ μὴ φλυαρήσεις ἔχων, ἀλλ' ἀντιβάς ἐλᾶς προθύμως.

ΔΙΟΝΥΣΟΣ

203 Κᾶτα πῶς δυνήσομαι ἄπειρος, ἀθαλάττευτος, ἀσαλαμίνιος

205 ὦν εἴτ' ἐλαύνειν;

ΧΑΡΩΝ

205 Ῥᾶστ' ἀκούσει γὰρ μέλη κάλλιστ', ἐπειδὰν ἐμβάλῃς ἄπαξ.

ΔΙΟΝΥΣΟΣ

206 Τίνων;

ΧΑΡΩΝ

206 Βατράχων κύκνων θαυμαστά.

ΔΙΟΝΥΣΟΣ

207 Κατακέλευε δῆ.

ΧΑΡΩΝ

207 Ὡπόπ, ὠπόπ.

ΒΑΤΡΑΧΟΙ

209 Βρεκεκεκεξ κοαξ κοαξ,

210 βρεκεκεκεξ κοαξ κοαξ. Λιμναῖα κρηνῶν τέκνα, ξύναυλον ὕμνων βοὰν φθεγξώμεθ', εὐγερυν
ἐμὰν ἀοιδάν, κοαξ κοαξ,

215 ἦν ἀμφὶ Νυσῆιον Διὸς Διώνυσον ἐν Λίμναισιν ἰαχήσαμεν, ἡνίχ' ὁ κραιπαλόκωμος

218 τοῖς ἱεροῖσι Χύτροισι χωρεῖ κατ' ἐμὸν τέμενος λαῶν ὄχλος.

220 Βρεκεκεκεξ κοαξ κοαξ.

ΔΙΟΝΥΣΟΣ

220 Ἐγὼ δέ γ' ἀλγεῖν ἄρχομαι τὸν ὄρρον, ὦ κοαξ κοαξ.

ΒΑΤΡΑΧΟΙ

220 Βρεκεκεκεξ κοαξ κοαξ.

ΔΙΟΝΥΣΟΣ

220 Ὑμῖν δ' ἴσως οὐδὲν μέλει.

ΒΑΤΡΑΧΟΙ

225 Βρεκεκεκεξ κοαξ κοαξ.

ΔΙΟΝΥΣΟΣ

225 Ἄλλ' ἐξόλοισθ' αὐτῷ κοαξ οὐδὲν γάρ ἐστ' ἄλλ' ἢ κοαξ.

ΒΑΤΡΑΧΟΙ

225 Εἰκότως γ', ὦ πολλὰ πράττων. Ἐμὲ γὰρ ἔστερξαν εὐλυροί τε Μοῦσαι

230 καὶ κεροβάτας Πάν, ὁ καλαμόφθογγα παίζων·

231–232 προσεπιτέρπεται δ' ὁ φορμικτὰς Ἀπόλλων,

233 ἔνεκα δόνακος, ὃν ὑπολύριον ἔνυδρον ἐν λίμναις τρέφω.

235 Βρεκεκεκεξ κοαξ κοαξ.

ΔΙΟΝΥΣΟΣ

235 Ἐγὼ δὲ φλυκταίνας γ' ἔχω, χῶ πρωκτὸς ἰδίει πάλαι, κᾶτ' αὐτίκ' ἐκκύψας ἐρεῖ—

ΒΑΤΡΑΧΟΙ

235 Βρεκεκεκεξ κοαξ κοαξ.

ΔΙΟΝΥΣΟΣ

240 Ἄλλ', ὦ φιλωδὸν γένος, παύσασθε.

ΒΑΤΡΑΧΟΙ

241 Μᾶλλον μὲν οὖν φθεγξόμεσθ', εἰ δὴ ποτ' εὐηλίοις ἐν ἀμέραισιν ἠλάμεσθα διὰ κυπεύρου

245 καὶ φλέω, χαίροντες ὥδῃς

245 πολυκολύμβοισι μέλεσιν ἢ Διὸς φεύγοντες ὄμβρον ἔνυδρον ἐν βυθῷ χορείαν αἰόλαν
ἐφθεγξάμεσθα πομφολυγοπαφλάσμασιν.

ΔΙΟΝΥΣΟΣ

245 Βρεκεκεκεξ κοαξ κοαξ. Τουτὶ παρ' ὑμῶν λαμβάνω.

ΒΑΤΡΑΧΟΙ

245 Δεινὰ τᾶρα πεισόμεσθα.

ΔΙΟΝΥΣΟΣ

253–254

Δεινότερα δ' ἔγωγ', ἐλαύνων
255 εἰ διαρραγήσομαι.

ΒΑΤΡΑΧΟΙ

255 Βρεκεκεκεξ κοαξ κοαξ.

ΔΙΟΝΥΣΟΣ

255 Οἰμῶζετ'· οὐ γάρ μοι μέλει.

ΒΑΤΡΑΧΟΙ

255 Ἄλλὰ μὴν κεκραξόμεσθ' ἂν ὅποσον ἢ φάρυξ ἂν ἡμῶν
260 χανδάνῃ δι' ἡμέρας—

ΔΙΟΝΥΣΟΣ

260 Βρεκεκεκεξ κοαξ κοαξ. Τούτῳ γὰρ οὐ νικήσετε.

ΒΑΤΡΑΧΟΙ

260 Οὐδὲ μὴν ἡμᾶς σὺ πάντως.

ΔΙΟΝΥΣΟΣ

260 Οὐδὲ μὴν ὑμεῖς γ' ἐμέ.

265 Οὐδέποτε· κεκράζομαι γὰρ

265 κἄν με δῇ δι' ἡμέρας, ἕως ἂν ὑμῶν ἐπικρατήσω τῷ κοα ξ, βρεκεκεκεξ κοαξ κοαξ. Ἔμελλον ἄρα
παύσειν ποθ' ὑμᾶς τοῦ κοα ξ.

ΧΑΡΩΝ

265 ὦ παῦε, παῦε, παραβαλοῦ τὴν κωπίῳ.

270 Ἔκβαιν', ἀπόδος τὸν ναῦλον.

ΔΙΟΝΥΣΟΣ

270 Ἔχε δὴ τὴν βολῶν. Ὁ Ξανθίας. Ποῦ Ξανθίας; Ἡ, Ξανθία.

ΞΑΝΘΙΑΣ

270 Ἰαῦ.

ΔΙΟΝΥΣΟΣ

272 Βάδιζε δεῦρο.

ΞΑΝΘΙΑΣ

272 Χαῖρ', ὦ δέσποτα.

ΔΙΟΝΥΣΟΣ

272 Τί ἐστι τάνταυθοῖ;

ΞΑΝΘΙΑΣ

273 Σκότος καὶ βόρβορος.

ΔΙΟΝΥΣΟΣ

273 Κατεῖδες οὖν που τοὺς πατραλοίας αὐτόθι

275 καὶ τοὺς ἐπιόρκους, οὓς ἔλεγεν ἡμῖν;

ΞΑΝΘΙΑΣ

275 Σὺ δ' οὐ;

ΔΙΟΝΥΣΟΣ

275 Νῆ τὸν Ποσειδῶ ἴγωγε, καὶ νυνὶ γ' ὀρώ. Ἄγε δὴ, τί δρώμεν;

ΞΑΝΘΙΑΣ

277 Προϊέναι βέλτιστα νῶν, ὥς οὗτος ὁ τόπος ἐστὶν οὗ τὰ θηρία τὰ δεῖν' ἔφασκ' ἐκεῖνος.

ΔΙΟΝΥΣΟΣ

279 Ὡς οἰμώζεται.

280 Ἥλαζονεύεθ' ἵνα φοβηθεῖην ἐγώ, εἰδώς με μάχιμον ὄντα, φιλοτιμούμενος. Οὐδὲν γὰρ οὕτω
γαῦρόν ἐσθ' ὥς Ἡρακλῆς. Ἐγὼ δέ γ' εὐξαίμην ἂν ἐντυχεῖν τινὶ λαβεῖν τ' ἀγώνισμ' ἄξιόν τι τῆς
ὁδοῦ.

ΞΑΝΘΙΑΣ

285 Νῆ τὸν Δία· καὶ μὴν αἰσθάνομαι ψόφου τινός.

ΔΙΟΝΥΣΟΣ

285 Ποῦ ποῦ ἔστιν;

ΞΑΝΘΙΑΣ

286 Ἐξόπισθεν.

ΔΙΟΝΥΣΟΣ

286 Ἐξόπισθ' ἴθι.

ΞΑΝΘΙΑΣ

286 Ἄλλ' ἔστιν ἐν τῷ πρόσθε.

ΔΙΟΝΥΣΟΣ

287 Πρόσθε νυν ἴθι.

ΞΑΝΘΙΑΣ

287 Καὶ μὴν ὀρώ νῆ τὸν Δία θηρίον μέγα.

ΔΙΟΝΥΣΟΣ

287 Ποῖόν τι;

ΞΑΝΘΙΑΣ

289 Δεινόν. Παντοδαπὸν γοῦν γίγνεται·

290 τοτὲ μέν γε βοῦς, νυνὶ δ' ὀρεὺς, τοτὲ δ' αὖ γυνὴ ὠραιότατή τις.

ΔΙΟΝΥΣΟΣ

291 Ποῦ ἔστι; Φέρ' ἐπ' αὐτὴν ἴω.

ΞΑΝΘΙΑΣ

291 Ἄλλ' οὐκέτ' αὖ γυνή 'στιν, ἀλλ' ἤδη κύων.

ΔΙΟΝΥΣΟΣ

291 Ἐμπουσα τοίνυν ἐστί.

ΞΑΝΘΙΑΣ

293 Πυρὶ γοῦν λάμπεται ἅπαν τὸ πρόσωπον.

ΔΙΟΝΥΣΟΣ

294 Καὶ σκέλος χαλκοῦν ἔχει;

ΞΑΝΘΙΑΣ

295 Νῆ τὸν Ποσειδῶ, καὶ βολίτινον θᾶτερον, σάφ' ἴσθι.

ΔΙΟΝΥΣΟΣ

296 Ποῖ δῆτ' ἂν τραποίμην;

ΞΑΝΘΙΑΣ

296 Ποῖ δ' ἐγώ;

ΔΙΟΝΥΣΟΣ

296 Ἴερεῦ, διαφύλαξόν μ', ἵν' ὦ σοι ξυμπότης.

ΞΑΝΘΙΑΣ

296 Ἀπολούμεθ', ὦναξ Ἡράκλεις.

ΔΙΟΝΥΣΟΣ

298 Οὐ μὴ καλεῖς μ', ὦνθρωφ', ἵκετεύω, μηδὲ κατερεῖς τοῦνομα.

ΞΑΝΘΙΑΣ

298 Διόνυσε τοίνυν.

ΔΙΟΝΥΣΟΣ

298 Τοῦτ' ἔθ' ἥττον θάτερου.

ΞΑΝΘΙΑΣ

298 Ἴθ' ἥπερ ἔρχει. Δεῦρο δεῦρ', ὦ δέσποτα.

ΔΙΟΝΥΣΟΣ

298 Τί δ' ἐστί;

ΞΑΝΘΙΑΣ

302 Θάρρει· πάντ' ἀγαθὰ πεπράγαμεν, ἔξεστί θ' ὥσπερ Ἠγέλοχος ἡμῖν λέγειν· «Ἐκ κυμάτων γὰρ αὖθις αὖ γαλῆν ὀρώ.»

305 Ἦμπουσα φρούδη.

ΔΙΟΝΥΣΟΣ

305 Κατόμοσον.

	ΞΑΝΘΙΑΣ
305	Νῆ τὸν Δία.
	ΔΙΟΝΥΣΟΣ
305	Καῦθις κατόμοσον.
	ΞΑΝΘΙΑΣ
306	Νῆ Δί'.
	ΔΙΟΝΥΣΟΣ
306	Ὅμοσον.
	ΞΑΝΘΙΑΣ
306	Νῆ Δία.
	ΔΙΟΝΥΣΟΣ
306	Οἴμοι τάλας, ὡς ὠχρίας' αὐτὴν ἰδών.
	ΞΑΝΘΙΑΣ
306	Ὅδὶ δὲ δείσας ὑπερεπυρρίασέ σου.
	ΔΙΟΝΥΣΟΣ
306	Οἴμοι, πόθεν μοι τὰ κακὰ ταυτὶ προσέπεσεν;
310	Τίν' αἰτιάσομαι θεῶν μ' ἀπολλύναι; Αἰθέρα Διὸς δωμάτων ἢ χρόνου πόδα;
	ΞΑΝΘΙΑΣ
310	Οὔτος.
	ΔΙΟΝΥΣΟΣ
312	Τί ἐστιν;
	ΞΑΝΘΙΑΣ
312	Οὐ κατήκουσας;
	ΔΙΟΝΥΣΟΣ
312	Τίνος;
	ΞΑΝΘΙΑΣ
312	Αὐλῶν πνοῆς.
	ΔΙΟΝΥΣΟΣ
313	Ἔγωγε, καὶ δάδων γέ με αὔρα τις εἰσέπνευσε μυστικωτάτη.
315	Ἄλλ' ἡρεμὲι πτήξαντες ἀκροασώμεθα.
	ΧΟΡΟΣ
316	Ἴακχ', ὦ Ἴακχε. Ἴακχ', ὦ Ἴακχε.
	ΞΑΝΘΙΑΣ
316	

Τοῦτ' ἔστ' ἐκεῖν', ὃ δέσποθ' οἱ μεμνημένοι ἐνταῦθά που παίζουσιν, οὐς ἔφραζε νῶν.
320 Ἄδουσι γοῦν τὸν Ἰακχὸν ὄνπερ δι' ἀγορᾶς.

ΔΙΟΝΥΣΟΣ

320 Κᾶμοι δοκοῦσιν. Ἡσυχίαν τοίνυν ἄγειν βέλτιστόν ἐστιν, ὥς ἂν εἰδῶμεν σαφῶς.

ΧΟΡΟΣ

323-324 Ἰακχ', ὃ πολυτίμητ' ἐν ἔδραις ἐνθάδε ναίων,
325 Ἰακχ', ὃ Ἰακχε, ἐλθὲ τόνδ' ἀνὰ λειμῶνα χορεύσων ὁσίους εἰς θιασώτας, πολύκαρπον μὲν
τινάσσων περὶ κρατὶ σῶ βρύοντα
330 στέφανον μύρτων, θρασεῖ δ' ἐγκατακρούων ποδὶ τὰν ἀκόλαστον φιλοπαίγμονα τιμάν,
333-335 χαρίτων πλεῖστον ἔχουσαν μέρος, ἀγνήν, ἱερὰν
336 ὁσίοις μύσταις χορεῖαν.

ΞΑΝΘΙΑΣ

336 ὦ πότνια πολυτίμητε Δήμητρος κόρη, ὥς ἡδύ μοι προσέπνευσε χοιρείων κρεῶν.

ΔΙΟΝΥΣΟΣ

336 Οὐκουν ἀτρέμ' ἔξεις, ἦν τι καὶ χορδῆς λάβης;

ΧΟΡΟΣ

340 Ἐγειρε· φλογέας ἐν χερσὶ γὰρ ἔχει τινάσσων, Ἰακχ', ὃ Ἰακχε,
342-343 νυκτέρου τελετῆς φωσφόρος ἀστήρ.
344 Φλογὶ φέγγεται δὲ λειμῶν·
345 γόνυ πάλλεται γερόντων· ἀποσεύονται δὲ λύπας
347-348 χρονίους τ' ἐτῶν παλαιῶν ἐνιαυτοὺς
349-350 ἱερᾶς ὑπὸ τιμῆς.
351 Σὺ δὲ λαμπάδι φέγγων προβάδην ἔξαγ' ἐπ' ἀνθηρὸν ἔλειον δάπεδον χοροποιόν, μάκαρ, ἦβαν.
353 Εὐφημεῖν χρή καξίστασθαι τοῖς ἡμετέροισι χοροῖσιν,
355 ὅστις ἄπειρος τοιῶνδε λόγων ἢ γνώμην μὴ καθαρεύει, ἢ γενναίων ὄργια Μουσῶν μὴτ' εἶδεν
μὴτ' ἐχόρευσεν, μηδὲ Κρατίνου τοῦ ταυροφάγου γλώττης Βακχεῖ' ἐτελέσθη, ἢ βωμολόχοις
ἔπεσιν χαίρει μὴ ἔν κειρὶ τοῦτο ποιοῦσιν, ἢ στάσιν ἐχθρὰν μὴ καταλύει μηδ' εὐκόλός ἐστι
πολίταις,
360 ἀλλ' ἀνεγείρει καὶ ῥιπίζει κερδῶν ἰδίων ἐπιθυμῶν, ἢ τῆς πόλεως χειμαζομένης ἄρχων
καταδωροδοκεῖται, ἢ προδίδωσιν φρούριον ἢ ναῦς, ἢ τὰ πόρρητ' ἀποπέμπει ἐξ Αἰγίνης
Θωρυκίων ὧν εἰκοστολόγος κακοδαίμων, ἀσκώματα καὶ λίνα καὶ πίτταν διαπέμπων εἰς
Ἐπίδαυρον,
365 ἢ χρήματα ταῖς τῶν ἀντιπάλων ναυσὶν παρέχειν τινὰ πείθει, ἢ κατατιλᾷ τῶν Ἐκατείων
κυκλίοισι χοροῖσιν ὑπάδων, ἢ τοὺς μισθοὺς τῶν ποιητῶν ῥήτωρ ὧν εἴτ' ἀποτρῶγει,
κωμωδηθεὶς ἐν ταῖς πατρίοις τελεταῖς ταῖς τοῦ Διονύσου. Τούτοις αὐδῶ καὶ οὖτις ἐπαυδῶ καὶ οὖτις
τὸ τρίτον μάλ' ἐπαυδῶ
370 ἐξίστασθαι μύσταισι χοροῖς· ὑμεῖς δ' ἀνεγείρετε μολπὴν καὶ παννυχίδας τὰς ἡμετέρας αἰ τῇδε
πρέπουσιν ἔορτῇ.
371 Χώρει νυν πᾶς ἀνδρείως εἰς τοὺς εὐάνθεϊς κόλπους λειμώνων ἐγκρούων

- 375 κάπισκώπτων
 375 καὶ παίζων καὶ χλευάζων. Ἡρίσθηται δ' ἐξαρκούντως. — Ἄλλ' ἔμβα χῶπως ἀρεῖς τὴν Σώτειραν
 γενναίως τῇ φωνῇ μολπάζων,
 380 ἢ τὴν χώραν
 380 σῶζειν φῆς' εἰς τὰς ὥρας, κἄν Θωρυκίων μὴ βούληται.
 381 Ἄγε νυν ἑτέραν ὕμνων ἰδέαν τὴν καρποφόρον βασιλείαν, Δήμητρα θεάν, ἐπικοσμοῦντες
 ζαθέαις μολπαῖς κελαδεῖτε.
 383 Δήμητερ, ἀγνῶν ὀργίων
 385 ἄνασσα, συμπαρασάττει, καὶ σῶζε τὸν σαυτῆς χορόν· καὶ μ' ἀσφαλῶς πανήμερον παῖσαί τε καὶ
 χορεῦσαι. —
 388 Καὶ πολλὰ μὲν γέλοιά μ' εἰ-
 390 πεῖν, πολλὰ δὲ σπουδαῖα, καὶ τῆς σῆς ἑορτῆς ἀξίως παῖσαντα καὶ σκώψαντα νικήσαντα
 ταινιοῦσθαι.
 393 Ἄγ' εἰά
 395 νυν καὶ τὸν ὥραϊον θεὸν παρακαλεῖτε δεῦρο ὦδαῖσι, τὸν ξυνέμπορον τῆσδε τῆς χορείας.
 397–398 Ἰακχε πολυτίμητε, μέλος ἑορτῆς
 399 ἥδιστον εὐρών, δεῦρο συνακολουθεῖ
 399 πρὸς τὴν θεὸν καὶ δεῖξον ὥς ἄνευ πόνου πολλὴν ὁδὸν περαίνεις. Ἰακχε φιλοχορευτά,
 συμπρόπεμπέ με. — Σὺ γὰρ κατεσχίσω μὲν ἐπὶ γέλωτι
 405 κάπ' εὐτελείᾳ τόδε τὸ σανδαλίσκον καὶ τὸ ῥάκος, κάξηϋρες ὥστ' ἀζημίους
 407 παίζουν τε καὶ χορεύειν. Ἰακχε φιλοχορευτά, συμπρόπεμπέ με. — Καὶ γὰρ παραβλέψας τι
 μειρακίσκης
 410 νυνδὴ κατεῖδον καὶ μάλ' εὐπροσώπου, συμπαιστρίας, χιτωνίου παραρραγέν-
 412 τος τιτθίον προκύψαν. Ἰακχε φιλοχορευτά, συμπρόπεμπέ με.

ΞΑΝΘΙΑΣ

- 413 Ἐγὼ δ' αἰεί πως φιλακόλου-
 414 θός εἰμι καὶ μετ' αὐτῆς
 415 παίζων χορεύειν βούλομαι.

ΔΙΟΝΥΣΟΣ

- 415 Κᾶγωγε πρὸς.

ΧΟΡΟΣ

- 415 Βούλεσθε δῆτα κοινῇ σκώψωμεν Ἀρχέδημον, ὃς ἐπτέτης ὦν οὐκ ἔφυσε φράτερας; — Νυνὶ δὲ
 δημαγωγεῖ
 420 ἐν τοῖς ἄνω νεκροῖσι, κᾶστιν τὰ πρῶτα τῆς ἐκεῖ μοχθηρίας. — Τὸν Κλεισθένους δ' ἀκούω ἐν
 ταῖς ταφαῖσι πρωκτὸν τίλλειν ἑαυτοῦ καὶ σπαράττειν τὰς γνάθους. —
 425 Κᾶκόπτετ' ἐγκεκυφώς, κᾶκλαε κᾶκεκράγει Σεβῖνον ὅστις ἐστὶν Ἀναφλύστιος. — Καὶ Καλλίαν γέ
 φασι τοῦτον τὸν Ἴπποκίνου
 430 κύσθου λεοντῆν ναυμαχεῖν ἐνημμένον.

ΔΙΟΝΥΣΟΣ

430 Ἦχοιτ' ἄν οὖν φράσαι νῶν Πλούτων' ὅπου 'νθάδ' οἰκεῖ; Ξένω γάρ ἐσμεν ἀρτίως ἀφιγμένω.

ΧΟΡΟΣ

430 Μηδὲν μακρὰν ἀπέλθης,
435 μηδ' αὖθις ἐπανέρη με, ἀλλ' ἴσθ' ἐπ' αὐτὴν τὴν θύραν ἀφιγμένος.

ΔΙΟΝΥΣΟΣ

435 Αἴροι' ἄν αὖθις, ὦ παῖ.

ΞΑΝΘΙΑΣ

435 Τουτὶ τί ἦν τὸ πρᾶγμα; Ἀλλ' ἡ Διὸς Κόρινθος ἐν τοῖς στρώμασιν;

ΧΟΡΟΣ

440 Χωρεῖτέ
441-442 νυν ἱερὸν ἀνὰ κύκλον θεᾶς, ἀνθοφόρον ἀν' ἄλσος
443 παίζοντες οἷς μετουσία θεοφιλοῦς ἐορτῆς.
444-445 Ἐγὼ δὲ σὺν ταῖσιν κόραις εἶμι καὶ γυναιξίν,
446-447 οὗ παννυχίζουσιν θεᾶ, φέγγος ἱερὸν οἷσων.
448 Χωρῶμεν εἰς πολυρρόδους λειμῶνας ἀνθεμῶδεις,
448 τὸν ἡμέτερον τρόπον, τὸν καλλιχωρώτατον, παίζοντες, ὃν ὄλβιαι Μοῖραι ξυνάγουσιν. —
Μόνοις γὰρ ἡμῖν ἥλιος
455 καὶ φέγγος ἰλαρόν ἐστιν, ὅσοι μεμυήμεθ' εὐσεβῆ τε διήγομεν τρόπον περὶ τοὺς ξένους καὶ τοὺς
ιδιώτας.

ΔΙΟΝΥΣΟΣ

460 Ἄγε δὴ τίνα τρόπον τὴν θύραν κόψω; Τίνα; Πῶς ἐνθάδ' ἄρα κόπτουσιν οὐπιχώριοι;

ΞΑΝΘΙΑΣ

460 Οὐ μὴ διατρίψεις, ἀλλὰ γεῦσαι τῆς θύρας, καθ' Ἡρακλέα τὸ σχῆμα καὶ τὸ λῆμ' ἔχων.

ΔΙΟΝΥΣΟΣ

460 Παῖ παῖ.

ΑΙΑΚΟΣ

464 Τίς οὗτος;

ΔΙΟΝΥΣΟΣ

464 Ἡρακλῆς ὁ καρτερός.

ΑΙΑΚΟΣ

465 Ὡ βδελυρὲ κἀναίσχυντε καὶ τολμηρὲ σὺ καὶ μιὰρὲ καὶ παμμίαρε καὶ μιαρῶτατε, ὃς τὸν κύν'
ἡμῶν ἐξελάσας τὸν Κέρβερον ἀπῆξας ἄγχων ἀποδράς ὥχου λαβών, ὃν ἐγὼ φύλαττον. Ἀλλὰ
νῦν ἔχει μέσος
470 τοία Στυγὸς σε μελανοκάρδιος πέτρα
470

Ἀχερόντιός τε σκόπελος αἵματοσταγῆς φρουροῦσι, Κωκυτοῦ τε περίδρομοι κύνες, ἔχιδνά θ' ἑκατογκέφαλος, ἢ τὰ σπλάγχνα σου διασπαράξει· πλευμόνων τ' ἀνθάψεται

475 Ταρτηρσία μύραινα, τὼ νεφρῷ δέ σου αὐτοῖσιν ἐντέροισιν ἡματωμένῳ διασπάσσονται Γοργόνες Τειθράσιαι, ἐφ' ἃς ἐγὼ δρομαῖον ὁρμήσω πόδα.

ΞΑΝΘΙΑΣ

475 Οὔτος, τί δέδρακας;

ΔΙΟΝΥΣΟΣ

479 Ἐγκέχοδα· κάλει θεόν.

ΞΑΝΘΙΑΣ

480 ἽΩ καταγέλαστ', οὐκουν ἀναστήσει ταχὺ πρὶν τινά ς' ἰδεῖν ἀλλότριον;

ΔΙΟΝΥΣΟΣ

481 Ἄλλ' ὠρακιῷ. Ἄλλ' οἷσε πρὸς τὴν καρδίαν μου σπογγιάν.

ΞΑΝΘΙΑΣ

481 Ἴδου λαβέ· προσθοῦ. —Ποῦ 'στιν; ἽΩ χρυσοῖ θεοί, ἐνταῦθ' ἔχεις τὴν καρδίαν;

ΔΙΟΝΥΣΟΣ

484 Δείσασα γὰρ

485 εἰς τὴν κάτω μου κοιλίαν καθεῖρπυσεν.

ΞΑΝΘΙΑΣ

485 ἽΩ δειλότατε θεῶν σὺ κἀνθρώπων.

ΔΙΟΝΥΣΟΣ

486 Ἐγώ; Πῶς δειλὸς ὅστις σπογγιὰν ἤτησά σε; Οὐ τᾶν ἕτερός γ' αὐτ' εἰργάσατ' ἀνήρ.

ΞΑΝΘΙΑΣ

488 Ἀλλὰ τί;

ΔΙΟΝΥΣΟΣ

488 Κατέκειτ' ἂν ὀσφραινόμενος, εἶπερ δειλὸς ἦν·

490 ἐγὼ δ' ἀνέστην καὶ προσέτ' ἀπεψησάμην.

ΞΑΝΘΙΑΣ

490 Ἀνδρεῖά γ', ὦ Πόσειδον.

ΔΙΟΝΥΣΟΣ

491 Οἴμαι νῆ Δία. Σὺ δ' οὐκ ἔδειςας τὸν ψόφον τῶν ῥημάτων καὶ τὰς ἀπειλάς;

ΞΑΝΘΙΑΣ

493 Οὐ μὰ Δί' οὐδ' ἐφρόντισα.

ΔΙΟΝΥΣΟΣ

493 Ἴθι νυν, ἐπειδὴ ληματίας κἀνδρεῖος εἶ,

495

σὺ μὲν γενοῦ ἄγε τὸ ρόπαλον τουτὶ λαβὼν καὶ τὴν λεοντῆν, εἴπερ ἀφοβόσπλαγχνος εἶ· ἐγὼ δ' ἔσομαι σοι σκευοφόρος ἐν τῷ μέρει.

ΞΑΝΘΙΑΣ

495 Φέρε δὴ ταχέως αὐτ'· οὐ γὰρ ἀλλὰ πειστέον. Καὶ βλέψον εἰς τὸν Ἡρακλειοξανθίαν,
495 εἰ δειλὸς ἔσομαι καὶ κατὰ σὲ τὸ λῆμ' ἔχων.

ΔΙΟΝΥΣΟΣ

495 Μὰ Δί' ἀλλ' ἀληθῶς οὐκ Μελίτης μαστιγίας. Φέρε νυν, ἐγὼ τὰ στρώματ' αἴρωμαι ταδί.

ΘΕΡΑΠΑΙΝΑ

503 ὦ φίλταθ' ἦκεις Ἡράκλεις; Δεῦρ' εἴσιθι. Ἡ γὰρ θεός σ' ὥς ἐπύθεθ' ἤκοντ', εὐθέως
505 ἔπεττεν ἄρτους, ἦψε κατερικτῶν χύτρας ἔτνους δύο ἢ τρεῖς, βοῦν ἀπηνθράκιζ' ὅλον,
πλακοῦντας ὦπτα, κολλάβους. Ἄλλ' εἴσιθι.

ΞΑΝΘΙΑΣ

505 Κάλλιστ', ἐπαινῶ.

ΘΕΡΑΠΑΙΝΑ

508 Μὰ τὸν Ἀπόλλω οὐ μὴ σ' ἐγὼ περιόψομαι πελθόντ', ἐπεὶ τοι καὶ κρέα
510 ἀνέβραττεν ὀρνίθεια, καὶ τραγήματα
510 ἔφρυγε, κῶνον ἀνεκεράννου γλυκύτατον. Ἄλλ' εἴσιθ' ἄμ' ἐμοί.

ΞΑΝΘΙΑΣ

512 Πάνυ καλῶς.

ΘΕΡΑΠΑΙΝΑ

512 Ληρεῖς ἔχων· οὐ γάρ σ' ἀφήσω. Καὶ γὰρ αὐλητρίς τέ σοι ἤδη ἔσθ' ὠραιότατη κῶρχηστρίδες
515 ἔτεραι δύο ἢ τρεῖς—

ΞΑΝΘΙΑΣ

515 Πῶς λέγεις; Ὀρχηστρίδες;

ΘΕΡΑΠΑΙΝΑ

515 ἡβυλλιῶσαι κᾶρτι παρατετιλμένα. Ἄλλ' εἴσιθ', ὥς ὁ μάγειρος ἤδη τὰ τεμάχη ἔμελλ' ἀφαιρεῖν
χὴ τράπεζ' εἰσῆρετο.

ΞΑΝΘΙΑΣ

515 Ἴθι νυν, φράσον πρῶτιστα ταῖς ὀρχηστρίσιν
520 ταῖς ἔνδον οὔσαις αὐτὸς ὅτι εἰσέρχομαι. Ὁ παῖς, ἀκολούθει δεῦρο τὰ σκεύη φέρων.

ΔΙΟΝΥΣΟΣ

520 Ἐπίσχες, οὔτος. Οὐ τί που σπουδὴν ποεῖ, ὅτι σε παίζων Ἡρακλέα ἔνεσκεύασα; Οὐ μὴ
φλυαρήσεις ἔχων, ὦ Ξανθία,
525 ἀλλ' ἀράμενος οἷσιν πάλιν τὰ στρώματα.

ΞΑΝΘΙΑΣ

525

Τί δ' ἐστίν; Οὐ τί πού μ' ἀφελέσθαι διανοεῖ ἄδωκας αὐτός;

ΔΙΟΝΥΣΟΣ

527 Οὐ τάχ', ἀλλ' ἤδη ποιῶ. Κατάθου τὸ δέσμα.

ΞΑΝΘΙΑΣ

528 Ταῦτ' ἐγὼ μαρτύρομαι καὶ τοῖς θεοῖσιν ἐπιτρέπω.

ΔΙΟΝΥΣΟΣ

529 Ποίοις θεοῖς;

530 Τὸ δὲ προσδοκῆσαί ς' οὐκ ἀνόητον καὶ κενὸν

530 ὥς δοῦλος ὦν καὶ θνητὸς Ἀλκμήνης ἔσει;

ΞΑΝΘΙΑΣ

530 Ἀμέλει, καλῶς ἔχ' αὐτ'. Ἴσως γάρ τοί ποτε ἐμοῦ δεηθείης ἄν, εἰ θεὸς θέλοι.

ΧΟΡΟΣ

533 Ταῦτα μὲν πρὸς ἀνδρὸς ἐστι

535 νοῦν ἔχοντος καὶ φρένας καὶ

535 πολλὰ περιπεπλευκός, μετακυλίνδειν αὐτὸν ἀεὶ

536 πρὸς τὸν εὖ πράττοντα τοῖχον μᾶλλον ἢ γεγραμμένην

537 εἰκὼν' ἐστάναι, λαβόνθ' ἐν σχῆμα· τὸ δὲ μεταστρέφεσθαι πρὸς τὸ μαλθακώτερον

540 δεξιῷ πρὸς ἀνδρὸς ἐστι

540 καὶ φύσει θηραμένους.

ΔΙΟΝΥΣΟΣ

540 Οὐ γὰρ ἄν γέλοιοι ᾗν, εἰ Ξανθίας μὲν δοῦλος ὦν ἐν

542 στρώμασιν Μιλησίοις ἀνατετραμμένος κυνῶν ὄρ-

543 χηστρίδ' εἴτ' ᾗτησεν ἀμίδ', ἐγὼ δὲ πρὸς τοῦτον βλέπων

545 τούρεβίνθου ὄδραττόμην, οὗ-

545-546 τος δ' ἄτ' ὦν αὐτὸς πανοῦργος

546 εἶδε, κᾶτ' ἐκ τῆς γνάθου πύξ πατάξας μούξεκοψε τοῦ χοροῦ τοὺς προσθίους;

ΠΑΝΔΟΚΕΥΤΡΙΑ Α

549 Πλαθάνη, Πλαθάνη, δεῦρ' ἔλθ'. Ὁ πανοῦργος οὐτοσί,

549 ὃς εἰς τὸ πανδοκεῖον εἰσελθὼν ποτε ἐκκαίδεκ' ἄρτους κατέφαγ' ἡμῶν—

ΠΑΝΔΟΚΕΥΤΡΙΑ Β

551 Νῆ Δία, ἐκεῖνος αὐτὸς δῆτα.

ΞΑΝΘΙΑΣ

552 Κακὸν ἦκει τινί.

552 καὶ κρέα γε πρὸς τούτοισιν ἀνάβραστ' εἵκοσιν ἀνημιωβολιαῖα—

554 Δώσει τις δίκην.

555 καὶ τὰ σκόροδα τὰ πολλά.

ΔΙΟΝΥΣΟΣ

- 555 Ληρεῖς, ὦ γύναι, κούκ οἶσθ' ὅ τι λέγεις.
556 Οὐ μὲν οὖν με προσεδόκας, ὅτιη κοθόρνους εἶχες, ἂν γνῶναί ς' ἔτι. Τί δαί; Τὸ πολὺ τάριχος οὐκ εἵρηκά πω.
556 Μὰ Δί' οὐδὲ τὸν τυρόν γε τὸν χλωρόν, τάλαν,
560 ὃν οὗτος αὐτοῖς τοῖς ταλάροις κατήσθιεν.
560 Κᾶπειτ' ἐπειδὴ τάργυριον ἐπραττόμην, ἔβλεψεν εἷς με δριμὺ κάμυκάτ' ο γε—

ΞΑΝΘΙΑΣ

- 560 Τούτου πάνυ τοῦργον· οὗτος ὁ τρόπος πανταχοῦ.
560 καὶ τὸ ξίφος γ' ἐσπᾶτο μαίνεσθαι δοκῶν.
565 Νῆ Δία, τάλαινα.
565 Νὼ δὲ δεισάσα γέ πω ἐπὶ τὴν κατήλιφ' εὐθὺς ἀνεπηδήσαμεν· ὁ δ' ὥχετ' ἐξάξας γε τὰς ψιάθους λαβῶν.
565 Καὶ τοῦτο τούτου τοῦργον.
568 Ἄλλ' ἐχρῆν τι δρᾶν. Ἵθι δὴ κάλεσον τὸν προστάτην Κλέωνά μοι—
570 Σὺ δ' ἔμοιγ' ἐάνπερ ἐπιτύχῃς Ὑπέρβολον·
570 ἴν' αὐτὸν ἐπιτρίψωμεν. Ὡ μίαν φάρυξ, ὡς ἡδέως ἄν σου λίθῳ τοὺς γομφίους κόπτοιμ' ἄν, οἷς μου κατέφαγες τὰ φορτία.
570 Ἐγὼ δέ γ' εἰς τὸ βάραθρον ἐμβάλοιμί σε.
575 Ἐγὼ δὲ τὸν λάρυγγ' ἂν ἐκτέμοιμί σου δρέπανον λαβοῦς', ὦ τὰς χόλικας κατέσπασας.
575 Ἄλλ' εἴμ' ἐπὶ τὸν Κλέων', ὃς αὐτοῦ τήμερον ἐκπηνιεῖται ταῦτα προσκαλούμενος.

ΔΙΟΝΥΣΟΣ

- 575 Κάκιστ' ἀπολοίμην, Ξανθίαν εἰ μὴ φιλῶ.

ΞΑΝΘΙΑΣ

- 580 Οἶδ' οἶδα τὸν νοῦν· παῦε παῦε τοῦ λόγου. Οὐκ ἂν γενοίμην Ἡρακλῆς αὖ.

ΔΙΟΝΥΣΟΣ

- 581 Μηδαμῶς, ὦ Ξανθίδιον.

ΞΑΝΘΙΑΣ

- 582 Καὶ πῶς ἂν Ἀλκμήνης ἐγὼ υἱὸς γενοίμην δοῦλος ἅμα καὶ θνητὸς ὢν;

ΔΙΟΝΥΣΟΣ

- 582 Οἶδ' οἶδ' ὅτι θυμοῖ, καὶ δικαίως αὐτὸ δρᾶς·
585 κἂν εἴ με τύπτοις, οὐκ ἂν ἀντεῖποιμί σοι. Ἄλλ' ἦν σε τοῦ λοιποῦ ποτ' ἀφέλωμαι χρόνου, πρόρριζος αὐτός, ἡ γυνή, τὰ παιδία, κάκιστ' ἀπολοίμην, κάρχεδρος ὁ γλάμων.

ΞΑΝΘΙΑΣ

- 585 Δέχομαι τὸν ὄρκον κάπὶ τούτοις λαμβάνω.

ΧΟΡΟΣ

590 Νῦν σὸν ἔργον ἔστ', ἐπειδὴ
590 τὴν στολὴν εἴληφας ἥνπερ εἶχες, ἐξ ἀρχῆς πάλιν ἀνανεάζειν <αὐτὸ λῆμα>
592 καὶ βλέπειν αὐθις τὸ δεινόν, τοῦ θεοῦ μεμνημένον
593 ὥπερ εἰκάζεις σεαυτόν. Ἦν δὲ παραληρῶν ἀλῶς ἦ
595 κάκβάλῃς τι μαλθακόν, αὐθις αἴρεσθαί σε ἀνάγκη
596 ἔσται πάλιν τὰ στρώματα.

ΞΑΝΘΙΑΣ

596 Οὐ κακῶς, ὦνδρες, παραινεῖτ', ἀλλὰ καὐτὸς τυγχάνω ταῦτ'
598 ἄρτι συννοοῦμενος. Ὅδε μὲν οὖν, ἦν χρηστὸν ἦ τι,
598 ταῦτ' ἀφαιρεῖσθαι πάλιν πει-
598 ράσεταιί μ' εὖ οἶδ' ὅτι. Ἄλλ' ὅμως ἐγὼ παρέξω ἑμαυτὸν ἀνδρεῖον τὸ λῆμα
602 καὶ βλέποντ' ὀρίγανον. Δεῖν δ' ἔοικεν, ὡς ἀκούω τῆς θύρας καὶ δὴ ψόφον.

ΑΙΑΚΟΣ

605 Ξυνδεῖτε ταχέως τουτονὶ τὸν κυνοκλόπον, ἵνα δῶ δίκην ἀνύετον.

ΔΙΟΝΥΣΟΣ

606 Ἦκει τῷ κακόν.

ΞΑΝΘΙΑΣ

606 Οὐκ ἐς κόρακας; Μὴ πρόσιτον.

ΑΙΑΚΟΣ

607 Εἶέν, καὶ μάχει; Ὁ Διτύλας χῶ Σκεβλύας χῶ Παρδόκας, χωρεῖτε δευρὶ καὶ μάχεσθε τουτῷ.

ΔΙΟΝΥΣΟΣ

610 Εἴτ' οὐχὶ δεινὰ ταῦτα, τύπτειν τουτονὶ κλέπτοντα πρὸς τὰλλότρια;

ΑΙΑΚΟΣ

611 Μάλλ' ὑπερφυᾶ.

ΔΙΟΝΥΣΟΣ

611 Σχέτλια μὲν οὖν καὶ δεινὰ.

ΞΑΝΘΙΑΣ

612 Καὶ μὴν νῆ Δία, εἰ πώποτ' ἦλθον δεῦρ', ἐθέλω τεθνηκέναι, ἢ ἔκλεψα τῶν σῶν ἄξιόν τι καὶ τριχός.

615 Καί σοι ποιήσω πρᾶγμα γενναῖον πάνυ· βασάνιζε γὰρ τὸν παῖδα τουτονὶ λαβὼν, κἄν ποτέ μ' ἔλῃς ἀδικοῦντ', ἀπόκτεινόν μ' ἄγων.

ΑΙΑΚΟΣ

615 Καὶ πῶς βασανίσω;

ΞΑΝΘΙΑΣ

618 Πάντα τρόπον· ἐν κλίμακι δήσας, κρεμάσας, ὑστρίχιδι μαστιγῶν, δέρων,

620 στρεβλῶν, ἔτι δ' εἰς τὰς ῥίνας ὄξος ἐγχείων, πλίνθους ἐπιτιθείς, πάντα τᾶλλα, πλὴν πράσῳ μὴ
τύπτε τοῦτον μηδὲ γητείῳ νέῳ.

ΑΙΑΚΟΣ

620 Δίκαιος ὁ λόγος· κἄν τι πηρώσω γέ σοι τὸν παῖδα τύπτων, τὰργύριόν σοι κείσεται.

ΞΑΝΘΙΑΣ

625 Μὴ δῆτ' ἔμοιγ'. Οὕτω δὲ βασάνιζ' ἀπαγαγών.

ΑΙΑΚΟΣ

625 Αὐτοῦ μὲν οὖν, ἵνα σοι κατ' ὀφθαλμοὺς λέγῃ. Κατάθου σὺ τὰ σκεύη ταχέως, χῶπως ἔρεῖς
ἐνταῦθα μηδὲν ψευδός.

ΔΙΟΝΥΣΟΣ

628 Ἀγορεύω τινὶ ἐμὲ μὴ βασανίζειν ἀθάνατον ὄντ'· εἰ δὲ μή,
630 αὐτὸς σεαυτὸν αἰτιῶ.

ΑΙΑΚΟΣ

630 Λέγεις δὲ τί;

ΔΙΟΝΥΣΟΣ

630 Ἀθάνατος εἶναί φημι, Διόνυσος Διός, τοῦτον δὲ δοῦλον.

ΑΙΑΚΟΣ

632 Ταῦτ' ἀκούεις;

ΞΑΝΘΙΑΣ

632 Φήμ' ἐγώ. Καὶ πολὺ γε μᾶλλον ἔστι μαστιγωτέος· εἴπερ θεὸς γὰρ ἔστιν, οὐκ αἰσθήσεται.

ΔΙΟΝΥΣΟΣ

635 Τί δῆτ', ἐπειδὴ καὶ σὺ φῆς εἶναι θεός, οὐ καὶ σὺ τύπτει τὰς ἴσας πληγὰς ἐμοί;

ΞΑΝΘΙΑΣ

635 Δίκαιος ὁ λόγος· χῶπότερόν γ' ἂν νῶν ἴδης κλαύσαντα πρότερον ἢ προτιμήσαντά τι
τυπτόμενον, εἶναι τοῦτον ἡγοῦ μὴ θεόν.

ΑΙΑΚΟΣ

640 Οὐκ ἔσθ' ὅπως οὐκ εἶ σὺ γεννάδας ἀνὴρ· χωρεῖς γὰρ εἰς τὸ δίκαιον. Ἀποδύεσθε δῆ.

ΞΑΝΘΙΑΣ

640 Πῶς οὖν βασανιεῖς νῶ δικαίως;

ΑΙΑΚΟΣ

642 Ῥαδίως· πληγὴν παρὰ πληγὴν ἐκάτερον.

ΞΑΝΘΙΑΣ

643 Καλῶς λέγεις.

643 Ἴδού· σκόπει νυν ἦν μ' ὑποκινήσαντ' ἴδης.

	ΑΙΑΚΟΣ
645 Ἦδη ῥάταξά ς;	
	ΞΑΝΘΙΑΣ
645 Οὐ μὰ Δί' οὐδαμοῖ δοκεῖς.	
	ΑΙΑΚΟΣ
645 Ἄλλ' εἴμ' ἐπὶ τονδὶ καὶ πατάξω.	
	ΔΙΟΝΥΣΟΣ
646 Πηνίκα;	
	ΑΙΑΚΟΣ
646 Καὶ δὴ ῥάταξα.	
	ΔΙΟΝΥΣΟΣ
647 Κᾶτα πῶς οὐκ ἔπταρων;	
	ΑΙΑΚΟΣ
647 Οὐκ οἶδα· τουδὶ δ' αὖθις ἀποπειράσομαι.	
	ΞΑΝΘΙΑΣ
647 Οὕκουν ἀνύσεις; Ἰατταταῖ.	
	ΑΙΑΚΟΣ
649 Τί τᾶτταταῖ;	
649 Μῶν ὠδυνήθης;	
	ΞΑΝΘΙΑΣ
649 Οὐ μὰ Δί' ἄλλ' ἐφρόντισα ὁπόθ' Ἡράκλεια τὰν Διομείοις γίγνεται.	
	ΑΙΑΚΟΣ
649 Ἄνθρωπος ἱερός. Δεῦρο πάλιν βαδιστέον.	
	ΔΙΟΝΥΣΟΣ
649 Ἴου ἰού.	
	ΑΙΑΚΟΣ
653 Τί ἐστίν;	
	ΔΙΟΝΥΣΟΣ
653 Ἴππέας ὀρῶ.	
	ΑΙΑΚΟΣ
653 Τί δῆτα κλάεις;	
	ΔΙΟΝΥΣΟΣ
654 Κρομμύων ὀσφραίνομαι.	

	ΑΙΑΚΟΣ	
655	Ἐπεὶ προτιμᾷς γ' οὐδέν;	
	ΔΙΟΝΥΣΟΣ	
655	Οὐδέν μοι μέλει.	
	ΑΙΑΚΟΣ	
655	Βαδιστέον τᾶρ' ἐστὶν ἐπὶ τονδὶ πάλιν.	
	ΞΑΝΘΙΑΣ	
655	Οἴμοι.	
	ΑΙΑΚΟΣ	
657	Τί ἐστι;	
	ΞΑΝΘΙΑΣ	
657	Τὴν ἄκανθαν ἔξελε.	
	ΑΙΑΚΟΣ	
657	Τί τὸ πρᾶγμα τουτί; Δεῦρο πάλιν βαδιστέον.	
	ΔΙΟΝΥΣΟΣ	
657	Ἄπολλον, —ὅς που Δῆλον ἢ Πυθῶν' ἔχεις.	
	ΞΑΝΘΙΑΣ	
660	Ἦλγησεν· οὐκ ἤκουσας;	
	ΔΙΟΝΥΣΟΣ	
660	Οὐκ ἔγωγ', ἐπεὶ ἴαμβον Ἰππώνακτος ἀνεμιμησκόμην.	
	ΞΑΝΘΙΑΣ	
660	Οὐδὲν ποεῖς γάρ· ἀλλὰ τὰς λαγόνας σπόδει.	
	ΑΙΑΚΟΣ	
660	Μὰ τὸν Δί', ἀλλ' ἤδη παρέχε τὴν γαστέρα.	
	ΔΙΟΝΥΣΟΣ	
660	Πόσειδον, —	
	ΞΑΝΘΙΑΣ	
664	Ἦλγησέν τις.	
	ΔΙΟΝΥΣΟΣ	
664	ἄλὸς ἐν βένθεσιν	
665–667	ὃς Αἰγαίου πρωνὸς ἢ γλαυκᾶς μέδεις—	
	ΑΙΑΚΟΣ	
668	Οὐ τοι μὰ τὴν Δήμητρα δύναμαι ἔγω μαθεῖν ὁπότερος ὑμῶν ἐστὶ θεός. Ἄλλ' εἴσιτον·	
670		

ὁ δεσπότης γὰρ αὐτὸς ὑμᾶς γινώσεται χή Φερρέφατθ', ἅτ' ὄντε κάκείνω θεώ.

ΔΙΟΝΥΣΟΣ

670 Ὅρθῳς λέγεις· ἐβουλόμην δ' ἂν τοῦτό σε πρότερον νοῆσαι, πρὶν ἐμὲ τὰς πληγὰς λαβεῖν.

ΧΟΡΟΣ

673 Μοῦσα, χορῶν ἱερῶν ἐπίβηθι καὶ ἔλθ' ἐπὶ τέρψιν
675 αἰοιδᾶς ἐμᾶς, τὸν πολὺν ὀψομένη λαῶν ὄχλον, οὗ σοφαί μυρίαί κάθηνται
678-679 φιλοτιμότεραι Κλεοφῶντος, ἐφ' οὗ δὴ
680 χεῖλεσιν ἀμφιλάλοις δεινὸν ἐπιβρέμεται
680 Θρηκία χελιδῶν ἐπὶ βάρβαρον ἐζομένη πέταλον·
683-684 τρύζει δ' ἐπὶ κλαυτον ἀηδόνιον νόμον, ὡς ἀπολεῖται,
685 καὶ ἴσαι γένωνται.
685 Τὸν ἱερὸν χορὸν δίκαιόν ἐστι χρηστὰ τῇ πόλει ζυμπαραίνειν καὶ διδάσκειν. Πρῶτον οὖν ἡμῖν
δοκεῖ ἐξιῶσαι τοὺς πολίτας κάφελεῖν τὰ δείματα. Κεῖ τις ἡμαρτε σφαλεῖς τι Φρυνίχου
παλαίσμασιν,
690 ἐγγενέσθαι φημὶ χρῆναι τοῖς ὀλισθοῦσιν τότε αἰτίαν ἐκθεῖσι λῦσαι τὰς πρότερον ἀμαρτίας. Εἴτ'
ἄτιμόν φημι χρῆναι μηδέν' εἶν' ἐν τῇ πόλει. Καὶ γὰρ αἰσχρὸν ἐστὶ τοὺς μὲν ναυμαχῆσαντας
μίαν καὶ Πλαταιᾶς εὐθὺς εἶναι κἀντὶ δούλων δεσπότης.
695 Κοῦδὲ ταῦτ' ἔγωγ' ἔχοιμ' ἂν μὴ οὐ καλῶς φάσκειν ἔχειν, ἀλλ' ἐπαινῶ· μόνα γὰρ αὐτὰ νοῦν
ἔχοντ' ἐδράσατε. Πρὸς δὲ τούτοις εἰκὸς ὑμᾶς, οἳ μεθ' ὑμῶν πολλὰ δὴ χοῖ πατέρες ἐναυμάχησαν
καὶ προσήκουσιν γένει τὴν μίαν ταύτην παρεῖναι ζυμφορὰν αἰτουμένοις.
695 Ἀλλὰ τῆς ὀργῆς ἀνέντες, ὧ σοφώτατο φύσει, πάντας ἀνθρώπους ἐκόντες συγγενεῖς
κτησώμεθα ἀπιτίμους καὶ πολίτας, ὅστις ἂν ξυνναυμαχῇ. Εἰ δὲ ταῦτ' ὀγκωσόμεσθα
κάποσεμνουόμεθα, τὴν πόλιν καὶ ταῦτ' ἔχοντες κυμάτων ἐν ἀγκάλαις,
705 ὑστέρω χρόνῳ ποτ' αὐθις εὖ φρονεῖν οὐ δόξομεν.
705 Εἰ δ' ἐγὼ ὀρθὸς ἰδεῖν βίον ἀνέρος ἢ τρόπον ὅστις ἔτ' οἰμώζεται,
705 οὐ πολὺν οὐδ' ὁ πίθηκος οὗτος ὁ νῦν ἐνοχλῶν, Κλειγένης ὁ μικρός,
710 ὁ πονηρότατος βαλανεύς ὁπόσοι κρα-
710-711 τοῦσι κυκησίτεφροι ψευδολίτρου τε κονί-
712 ας καὶ Κιμωλίας γῆς,
713-714 χρόνον ἐνδιατρίψει· ἰδὼν δὲ τάδ' οὐκ
715-716 εἰρηνικὸς ἔσθ', ἵνα μὴ ποτε κάποδυθῇ μεθύων ἄ-
717 νευ ξύλου βαδίζων.
717 Πολλάκις γ' ἡμῖν ἔδοξεν ἡ πόλις πεπονθέναι ταῦτόν εἷς τε τῶν πολιτῶν τοὺς καλοὺς τε
κάγαθούς
720 εἷς τε τὰρχαῖον νόμισμα καὶ τὸ καινὸν χρυσίον. Οὔτε γὰρ τούτοιςιν οὗσιν οὐ κεκιβδηλευμένοις,
ἀλλὰ καλλίστοις ἀπάντων, ὡς δοκεῖ, νομισμάτων καὶ μόνοις ὀρθῶς κοπεῖσι καὶ
κεκωδωνισμένοις ἔν τε τοῖς Ἑλλήσι καὶ τοῖς βαρβάροισι πανταχοῦ
725 χρώμεθ' οὐδέν, ἀλλὰ τούτοις τοῖς πονηροῖς χαλκίοις χθές τε καὶ πρῶην κοπεῖσι τῷ κακίστῳ
κόμματι. Τῶν πολιτῶν θ' οὐς μὲν ἴσμεν εὐγενεῖς καὶ σῶφρονας ἄνδρας ὄντας καὶ δικαίους καὶ
καλοὺς τε κάγαθούς καὶ τραφέντας ἐν παλαίστραις καὶ χοροῖς καὶ μουσικῇ,

730 προυσελοῦμεν, τοῖς δὲ χαλκοῖς καὶ ξένοις καὶ πυρρίαις καὶ πονηροῖς κακὰ πονηρῶν εἰς ἅπαντα
χρώμεθα ὑστάτοις ἀφιγμένοισιν, οἷσιν ἡ πόλις πρὸ τοῦ οὐδὲ φαρμακοῖσιν εἰκῇ ῥαδίως ἐχρήσατ'
ἄν.

730 Ἀλλὰ καὶ νῦν, ὦνόητοι, μεταβαλόντες τοὺς τρόπους

735 χρῆσθε τοῖς χρηστοῖσιν αὐθις καὶ κατορθώσασι γὰρ εὖλογον, κἄν τι σφαλῇτ', ἐξ ἀξίου γοῦν τοῦ
ξύλου, ἦν τι καὶ πάσχητε, πάσχειν τοῖς σοφοῖς δοκήσετε.

ΟΙΚΕΤΗΣ

738 Νῆ τὸν Δία τὸν σωτήρα, γεννάδας ἀνὴρ ὁ δεσπότης σου.

ΞΑΝΘΙΑΣ

739 Πῶς γὰρ οὐχὶ γεννάδας,

740 ὅστις γε πίνειν οἶδε καὶ βινεῖν μόνον;

ΟΙΚΕΤΗΣ

740 Τὸ δὲ μὴ πατάξαι σ' ἐξελεγχθέντ' ἀντικρυς, ὅτι δοῦλος ὢν ἔφασκες εἶναι δεσπότης.

ΞΑΝΘΙΑΣ

740 Ὡιμωξε μέντ' ἄν.

ΟΙΚΕΤΗΣ

743 Τοῦτο μέντοι δουλικὸν εὐθὺς πεπόηκας, ὅπερ ἐγὼ χαίρω ποιῶν.

ΞΑΝΘΙΑΣ

745 Χαίρεις, ἰκετεύω;

ΟΙΚΕΤΗΣ

745 Μάλλ' ἐποπτεύειν δοκῶ, ὅταν καταράσωμαι λάθρα τῷ δεσπότῃ.

ΞΑΝΘΙΑΣ

745 Τί δὲ τονθορύζων, ἡνίκ' ἂν πληγὰς λαβὼν πολλὰς ἀπίης θύραζε;

ΟΙΚΕΤΗΣ

748 Καὶ τοῦθ' ἥδομαι.

ΞΑΝΘΙΑΣ

748 Τί δὲ πολλὰ πράττων;

ΟΙΚΕΤΗΣ

749 Ὡς μὰ Δί' οὐδὲν οἶδ' ἐγώ.

ΞΑΝΘΙΑΣ

749 Ὅμόγνιε Ζεῦ· καὶ παρακούων δεσποτῶν ἅττ' ἂν λαλῶσι;

ΟΙΚΕΤΗΣ

751 Μάλλὰ πλεῖν ἢ μαίνομαι.

ΞΑΝΘΙΑΣ

751

Τί δὲ τοῖς θύραζε ταῦτα καταλαλῶν;

ΟΙΚΕΤΗΣ

752 Ἐγώ; μὰ Δί' ἀλλ' ὅταν δρῶ τοῦτο, κάκμαινομαι.

ΞΑΝΘΙΑΣ

752 ὦ Φοῖβ' Ἀπολλον, ἔμβαλέ μοι τὴν δεξιάν,

755 καὶ δὸς κύσαι καὐτὸς κύσον, —καὶ μοι φράσον πρὸς Διός, ὃς ἡμῖν ἐστὶν ὁμομαστιγίας, τίς οὗτος οὐνδον ἐστὶ θόρυβος καὶ βοή χῶ λοιδορησμός;

ΟΙΚΕΤΗΣ

758 Αἰσχύλου κεῦριπίδου.

ΞΑΝΘΙΑΣ

758 Ἄ.

ΟΙΚΕΤΗΣ

759 Πρᾶγμα, πρᾶγμα μέγα κεκίνηται, μέγα

760 ἐν τοῖς νεκροῖσι καὶ στάσις πολλή πάνυ.

ΞΑΝΘΙΑΣ

760 Ἐκ τοῦ;

ΟΙΚΕΤΗΣ

761 Νόμος τις ἐνθάδ' ἐστὶ κείμενος ἀπὸ τῶν τεχνῶν, ὅσαι μεγάλαι καὶ δεξιαί, τὸν ἄριστον ὄντα τῶν
ἑαυτοῦ συντέχνων σίτησιν αὐτὸν ἐν πρυτανείῳ λαμβάνειν

765 θρόνον τε τοῦ Πλούτωνος ἐξῆς—

ΞΑΝΘΙΑΣ

765 Μανθάνω.

ΟΙΚΕΤΗΣ

765 ἕως ἀφίκοιτο τὴν τέχνην σοφώτερος ἕτερός τις αὐτοῦ· τότε δὲ παραχωρεῖν ἔδει.

ΞΑΝΘΙΑΣ

765 Τί δῆτα τουτὶ τεθορύβηκεν Αἰσχύλον;

ΟΙΚΕΤΗΣ

765 Ἐκεῖνος εἶχε τὸν τραγωδικὸν θρόνον,

770 ὥς ὢν κράτιστος τὴν τέχνην.

ΞΑΝΘΙΑΣ

770 Νυνὶ δὲ τίς;

ΟΙΚΕΤΗΣ

770 Ὅτε δὴ κατήλθ' Εὐριπίδης, ἐπεδείκνυτο τοῖς λωποδύταις καὶ τοῖσι βαλλαντιοτόμοις καὶ τοῖσι
πατραλοίαισι καὶ τοιχωρύχοις, ὅπερ ἔστ' ἐν Ἀίδου πλῆθος, οἱ δ' ἀκρώμενοι

775

τῶν ἀντιλογιῶν καὶ λυγισμῶν καὶ στροφῶν ὑπερεμάνησαν κἀνόμισαν σοφώτατον· κᾶπειτ’
ἐπαρθεῖς ἀντελάβετο τοῦ θρόνου, ἵν’ Αἰσχύλος καθῆστο.

ΞΑΝΘΙΑΣ

778 Κούκ ἐβάλλετο;

ΟΙΚΕΤΗΣ

778 Μὰ Δί’, ἀλλ’ ὁ δῆμος ἀνεβόα κρίσιν ποεῖν
780 ὁπότερος εἶη τὴν τέχνην σοφώτερος.

ΞΑΝΘΙΑΣ

780 Ὅ τῶν πανούργων;

ΟΙΚΕΤΗΣ

781 Νῆ Δί’, οὐράνιον γ’ ὅσον.

ΞΑΝΘΙΑΣ

781 Μετ’ Αἰσχύλου δ’ οὐκ ἦσαν ἕτεροι σύμμαχοι;

ΟΙΚΕΤΗΣ

781 Ὀλίγον τὸ χρηστόν ἐστιν, ὥσπερ ἐνθάδε.

ΞΑΝΘΙΑΣ

781 Τί δῆθ’ ὁ πλούτων δρᾶν παρασκευάζεται;

ΟΙΚΕΤΗΣ

785 Ἀγῶνα ποιεῖν αὐτίκα μάλα καὶ κρίσιν κᾶλεγχον αὐτοῖν τῆς τέχνης.

ΞΑΝΘΙΑΣ

786 Κᾶπειτα πῶς οὐ καὶ Σοφοκλέης ἀντελάβετο τοῦ θρόνου;

ΟΙΚΕΤΗΣ

786 Μὰ Δί’ οὐκ ἐκεῖνος, ἀλλ’ ἔκυσε μὲν Αἰσχύλον, ὅτε δὴ κατῆλθε, κἀνέβαλε τὴν δεξιὰν
790 κᾶνεικος ὑπεχώρησεν αὐτῷ τοῦ θρόνου. Νυνὶ δ’ ἔμελλεν, ὥς ἔφη Κλειδημίδης, ἔφεδρος
καθεδεῖσθαι· κᾶν μὲν Αἰσχύλος κρατῇ,
790 ἔξειν κατὰ χώραν· εἰ δὲ μή, περὶ τῆς τέχνης διαγωνιεῖσθ’ ἔφασκε πρὸς γ’ Εὐριπίδην.

ΞΑΝΘΙΑΣ

795 Τὸ χρῆμ’ ἄρ’ ἔσται;

ΟΙΚΕΤΗΣ

795 Νῆ Δί’ ὀλίγον ὕστερον. Κάνταῦθα δὴ τὰ δεινὰ κινηθήσεται. Καὶ γὰρ ταλάντῳ μουσικὴ
σταθμήσεται—

ΞΑΝΘΙΑΣ

795 Τί δέ; μειαγωγήσουσι τὴν τραγωδίαν;

ΟΙΚΕΤΗΣ

795 καὶ κανόνας ἐξοίσουσι καὶ πήχεις ἐπῶν

795 καὶ πλαίσια ξύμπηκτα—

ΞΑΝΘΙΑΣ

795 Πλινθεύσουσι γάρ;

ΟΙΚΕΤΗΣ

795 καὶ διαμέτρους καὶ σφῆνας. Ὁ γὰρ Εὐριπίδης κατ' ἔπος βασανιεῖν φησι τὰς τραγωδίας.

ΞΑΝΘΙΑΣ

795 Ἥ που βαρέως οἶμαι τὸν Αἰσχύλον φέρειν.

ΟΙΚΕΤΗΣ

795 Ἔβλεψε γοῦν ταυρηδὸν ἐγκύψας κάτω.

ΞΑΝΘΙΑΣ

805 Κρινεῖ δὲ δὴ τίς ταῦτα;

ΟΙΚΕΤΗΣ

805 Τοῦτ' ἦν δύσκολον· σοφῶν γὰρ ἀνδρῶν ἀπορίαν ἠύρισκέτην. Οὔτε γὰρ Ἀθηναίοισι συνέβαιν' Αἰσχύλος—

ΞΑΝΘΙΑΣ

805 Πολλοὺς ἴσως ἐνόμιζε τοὺς τοιχωρύχους.

ΟΙΚΕΤΗΣ

805 λῆρὸν τε τᾶλλ' ἠγεῖτο τοῦ γνῶναι πέρι

810 φύσεις ποητῶν· εἶτα τῷ σῷ δεσπότη ἐπέτρεψαν, ὅτι τῆς τέχνης ἔμπειρος ἦν. Ἄλλ' εἰσώμεν· ὥς ὅταν γ' οἱ δεσπότη ἐσπουδάκωσι, κλαύμαθ' ἡμῖν γίγνεται.

ΧΟΡΟΣ

813 Ἥ που δεινὸν ἐριβρεμέτας χόλον ἔνδοθεν ἔξει,

815 ἠνίκ' ἂν ὀξύλαλόν περ ἴδῃ θήγοντος ὁδόντα ἀντιτέχνου· τότε δὴ μανίας ὑπὸ δεινῆς ὄμματα στροβήσεται. Ἔσται δ' ἵππολόφων τε λόγων κορυθαίολα νείκη σκινδαλάμων τε παραξόνια σμιλευματοεργοῦ

820 φωτὸς ἀμυνομένου φρενοτέκτονος ἀνδρὸς ῥήμαθ' ἵπποβάμονα. Φρίξας δ' αὐτοκόμου λοφιάς λασιαύχενά χαίταν, δεινὸν ἐπισκύνιον ξυνάγων, βρυχώμενος ἥσει ῥήματα γομφοπαγῇ, πινακηδὸν ἀποσπῶν

825 γηγενεῖ φυσήματι. Ἔνθεν δὲ στοματοουργός, ἐπῶν βασανίστρια, λίσπη γλῶσς, ἀνελισσομένη φθονεροὺς κινουῖσα χαλινούς, ῥήματα δαιομένη καταλεπτολογήσει πλευμόνων πολὺν πόνον.

ΕΥΡΙΠΙΔΗΣ

830 Οὐκ ἂν μεθείμην τοῦ θρόνου, μὴ νουθέτει· κρεῖττων γὰρ εἶναί φημι τούτου τὴν τέχνην.

ΔΙΟΝΥΣΟΣ

830 Αἰσχύλε, τί σιγᾷς; Αἰσθάνει γὰρ τοῦ λόγου.

ΕΥΡΙΠΙΔΗΣ

830 Ἀποσεμνυνεῖται πρῶτον, ἅπερ ἐκάστοτε ἐν ταῖς τραγωδίαισιν ἑτερατεύετο.

ΔΙΟΝΥΣΟΣ

835 ἽΩ δαιμόνι' ἀνδρῶν, μὴ μεγάλα λῖαν λέγε.

ΕΥΡΙΠΙΔΗΣ

835 Ἐγὼ δα τοῦτον καὶ διέσκεμμαι πάλαι,

835 ἄνθρωπον ἀγριοποιόν, αὐθαδόστομον, ἔχοντ' ἀχάλινον, ἀκρατές, ἀπύλωτον στόμα,
ἀπεριλάλητον, κομποφακελορρήμονα.

ΑΙΣΧΥΛΟΣ

840 Ἄληθες, ὦ παῖ τῆς ἀρουραίας θεοῦ; σὺ δὴ 'μέ ταῦτ', ὦ στωμυλιοσυλλεκτάδῃ καὶ πτωχοποιεῖ καὶ
ράκιοσυρραπτάδῃ; Ἄλλ' οὐ τι χαίρων αὐτ' ἐρεῖς.

ΔΙΟΝΥΣΟΣ

843 Παῦ', Αἰσχύλε, καὶ μὴ πρὸς ὀργὴν σπλάγχνα θερμῆς κότῳ.

ΑΙΣΧΥΛΟΣ

845 Οὐ δῆτα, πρίν γ' ἂν τοῦτον ἀποφίνω σαφῶς τὸν χωλοποιὸν οἶος ὦν θρασύνεται.

ΔΙΟΝΥΣΟΣ

845 Ἄρν' ἄρνα μέλανα, παῖδες, ἐξενέγκατε· τυφῶς γὰρ ἐκβαίνειν παρασκευάζεται.

ΑΙΣΧΥΛΟΣ

845 ἽΩ Κρητικὰς μὲν συλλέγων μονωδίας,

845 γάμους δ' ἀνοσίους εἰσφέρων εἰς τὴν τέχνην, —

ΔΙΟΝΥΣΟΣ

845 Ἐπίσχες οὗτος, ὦ πολυτίμητ' Αἰσχύλε. Ἀπὸ τῶν χαλαζῶν δ', ὦ πόνηρ' Εὐριπίδῃ, ἄναγε σεαυτὸν
ἐκποδῶν, εἰ σωφρονεῖς, ἵνα μὴ κεφαλαίῳ τὸν κρόταφόν σου ῥήματι

855 θενῶν ὑπ' ὀργῆς ἐκχέῃ τὸν Τήλεφον. Σὺ δὲ μὴ πρὸς ὀργὴν, Αἰσχύλ', ἀλλὰ πραόνως ἔλεγχ',
ἐλέγχου· λοιδορεῖσθαι δ' οὐ πρέπει ἄνδρας ποητὰς ὥσπερ ἀρτοπώλιδας· σὺ δ' εὐθύς ὥσπερ
πρῆνός ἐμπρησθεῖς βοᾷς.

ΕΥΡΙΠΙΔΗΣ

860 Ἐτοιμός εἰμ' ἔγωγε, κούκ ἀναδύομαι, δάκνειν, δάκνεσθαι πρότερος, εἰ τούτῳ δοκεῖ, τᾶπῃ, τὰ
μέλη, τὰ νεῦρα τῆς τραγωδίας, καὶ νῆ Δία τὸν Πηλέα γε καὶ τὸν Αἴολον καὶ τὸν Μελέαγρον
κάτι μάλα τὸν Τήλεφον.

ΔΙΟΝΥΣΟΣ

865 Σὺ δὲ <δῆ> τί βουλεύει ποεῖν; λέγ', Αἰσχύλε.

ΑΙΣΧΥΛΟΣ

865 Ἐβουλόμην μὲν οὐκ ἐρίζειν ἐνθάδε· οὐκ ἐξ ἴσου γάρ ἐστιν ἀγὼν νῶν.

ΔΙΟΝΥΣΟΣ

867 Τί δαί;

ΑΙΣΧΥΛΟΣ

867

Ὅτι ἡ πόησις οὐχὶ συντέθνηκέ μοι, τούτῳ δὲ συντέθνηκεν, ὥσθ' ἔξει λέγειν.

870 Ὅμως δ' ἐπειδὴ σοι δοκεῖ, δρᾶν ταῦτα χρή.

ΔΙΟΝΥΣΟΣ

870 Ἴθι νυν λιβανωτὸν δεῦρό τις καὶ πῦρ δότω, ὅπως ἂν εὐξωμαι πρὸ τῶν σοφισμάτων ἀγῶνα
κρῖναι τόνδε μουσικώτατα· ὑμεῖς δὲ ταῖς Μούσαις τι μέλος ὑπάσατε.

ΧΟΡΟΣ

875 ὦ Διὸς ἐννέα παρθένοι, ἀγναὶ Μοῦσαι, λεπτολόγους ξυνετὰς φρένας αἶ καθορᾶτε ἀνδρῶν
γνωμοτύπων, ὅταν εἰς ἔριν ὀξυμερίμοις ἔλθωσι στρεβλοῖσι παλαίσμασιν ἀντιλογοῦντες,
ἔλθετ' ἐποψόμεναι δύναμιν

880 δεινοτάτοιν στομάτοιν πορίσασθαι ῥήματα καὶ παραπρίσματ' ἐπῶν.

882–884 Νῦν γὰρ ἀγὼν σοφίας ὁ μέγας χωρεῖ πρὸς ἔργον ἤδη.

ΔΙΟΝΥΣΟΣ

885 Εὐχεσθε δὴ καὶ σφῶ τι πρὶν τᾶπη λέγειν.

ΑΙΣΧΥΛΟΣ

885 Δήμητερ ἡ θρέψασα τὴν ἐμὴν φρένα, εἶναί με τῶν σῶν ἄξιον μυστηρίων.

ΔΙΟΝΥΣΟΣ

885 Ἐπίθες λαβῶν δὴ καὶ σὺ λιβανωτόν.

ΕΥΡΙΠΙΔΗΣ

888 Καλῶς· ἔτεροι γάρ εἰσιν οἷσιν εὐχομαι θεοῖς.

ΔΙΟΝΥΣΟΣ

890 Ἴδιοί τινες σου, κόμμα καινόν;

ΕΥΡΙΠΙΔΗΣ

890 Καὶ μάλα.

ΔΙΟΝΥΣΟΣ

890 Ἴθι δὴ προσεύχου τοῖσιν ἰδιώταις θεοῖς.

ΕΥΡΙΠΙΔΗΣ

890 Αἰθήρ, ἐμὸν βόσκημα, καὶ γλώττης στρόφιγξ καὶ ζύνεσι καὶ μυκτῆρες ὄσφραντήριοι, ὀρθῶς μ'
ἐλέγχειν ὧν ἂν ἄπτωμαι λόγων.

ΧΟΡΟΣ

895 Καὶ μὴν ἡμεῖς ἐπιθυμοῦμεν παρὰ σοφοῖν ἀνδροῖν ἀκοῦσαι, τίνα λόγων ἔπιτε δαΐαν ὁδόν.
Γλῶσσα μὲν γὰρ ἡγρίωται, λῆμα δ' οὐκ ἄτολμον ἀμφοῖν,

899 οὐδ' ἀκίνητοι φρένες.

899 Προσδοκᾷ οὖν εἰκός ἐστι τὸν μὲν ἀστεϊόν τι λέξειν

901 καὶ κατερρινημένον, τὸν δ' ἀνασπῶντ' αὐτοπρέμνοισι τοῖς λόγοισιν ἐμπεσόντα

901 συσκεδᾷν πολλὰς ἀλινδήθρας ἐπῶν.

905

Ἄλλ' ὥς τάχιστα χρή λέγειν· οὕτω δ' ὅπως ἐρεῖτον ἀστεῖα καὶ μήτ' εἰκόνας μήθ' οἷ' ἄν ἄλλος εἴποι.

ΕΥΡΙΠΙΔΗΣ

- 905 Καὶ μὴν ἑμαυτὸν μέν γε, τὴν πόησιν οἶός εἰμι, ἐν τοῖσιν ὑστάτοις φράσω· τοῦτον δὲ πρῶτ' ἐλέγξω, ὥς ἦν ἀλαζῶν καὶ φέναξ οἷοις τε τοὺς θεατὰς
- 910 ἐξηπάτα μώρους λαβῶν παρὰ Φρυνίχῳ τραφέντας. Πρώτιστα μὲν γὰρ ἓνα τιν' ἄν καθῖσεν ἐγκαλύψας, Ἀχιλλέα τιν' ἢ Νιόβην, τὸ πρόσωπον οὐχὶ δεικνύς, πρόσχημα τῆς τραγωδίας, γρύζοντας οὐδὲ τουτί.

ΔΙΟΝΥΣΟΣ

- 910 Μὰ τὸν Δί' οὐ δῆθ'.

ΕΥΡΙΠΙΔΗΣ

- 914 Ὅ δὲ χορός γ' ἤρειδεν ὀρμαθοὺς ἄν
- 915 μελῶν ἐφεξῆς τέτταρας ξυνεχῶς ἄν· οἱ δ' ἐσίγων.

ΔΙΟΝΥΣΟΣ

- 915 Ἐγὼ δ' ἔχαιρον τῇ σιωπῇ, καί με τοῦτ' ἔτερπεν οὐχ ἦττον ἢ νῦν οἱ λαλοῦντες.

ΕΥΡΙΠΙΔΗΣ

- 917 Ἡλίθιος γὰρ ἦσθα, σάφ' ἴσθι.

ΔΙΟΝΥΣΟΣ

- 918 Κἀμαυτῷ δοκῶ. Τί δὲ ταῦτ' ἔδρας' ὁ δεῖνα;

ΕΥΡΙΠΙΔΗΣ

- 918 Ὑπ' ἀλαζονείας, ἵν' ὁ θεατῆς προσδοκῶν καθῆτο,
- 920 ὁπόθ' ἢ Νιόβη τι φθέγγεται· τὸ δρᾶμα δ' ἄν διήει.

ΔΙΟΝΥΣΟΣ

- 920 ὦ παμπόνηρος, οἷ' ἄρ' ἐφενაკιζόμεν ὑπ' αὐτοῦ. Τί σκορδινᾷ καὶ δυσφορεῖς;

ΕΥΡΙΠΙΔΗΣ

- 922 Ὅτι αὐτὸν ἐξελέγχω. Κᾶπειτ' ἐπειδὴ ταῦτα ληρήσειε καὶ τὸ δρᾶμα ἤδη μεσοίῃ, ρήματ' ἄν βόεια δώδεκ' εἶπεν,
- 925 ὀφρῦς ἔχοντα καὶ λόφους, δεῖν' ἄττα μορμωπά, ἄγνωτα τοῖς θεωμένοις.

ΑΙΣΧΥΛΟΣ

- 926 Οἴμοι τάλας.

ΔΙΟΝΥΣΟΣ

- 926 Σιώπα.

ΕΥΡΙΠΙΔΗΣ

- 926 Σαφὲς δ' ἄν εἶπεν οὐδὲ ἓν—

ΔΙΟΝΥΣΟΣ

927 Μὴ πρῖε τοὺς ὀδόντας.

ΕΥΡΙΠΙΔΗΣ

927 ἀλλ' ἢ Σκαμάνδρους ἢ τάφρους ἢ 'π' ἀσπίδων ἐπόντας γρυπαιέτους χαλκηλάτους καὶ ῥήμαθ'
ἵπποκρημνα,

930 ἃ ξυμβαλεῖν οὐ ῥάδι' ἦν.

ΔΙΟΝΥΣΟΣ

930 Νῆ τοὺς θεούς, ἐγὼ γοῦν ἤδη ποτ' ἐν μακρῷ χρόνῳ νυκτὸς διηγρύπνησα τὸν ξουθὸν
ἵππαλεκτρύονα ζητῶν τίς ἐστιν ὄρνις.

ΑΙΣΧΥΛΟΣ

930 Σημεῖον ἐν ταῖς ναυσίν, ὤμαθέστατ', ἐνεγέγραπτο.

ΔΙΟΝΥΣΟΣ

930 Ἐγὼ δὲ τὸν Φιλοξένου γ' ὥμην Ἔρυξιν εἶναι.

ΕΥΡΙΠΙΔΗΣ

935 Εἴτ' ἐν τραγωδίαις ἐχρῆν κάλεκτρύονα ποῆσαι;

ΑΙΣΧΥΛΟΣ

935 Σὺ δ', ὦ θεοῖσιν ἐχθρέ, ποῖ' ἄττ' ἐστὶν ἄττ' ἐποίεις;

ΕΥΡΙΠΙΔΗΣ

935 Οὐχ ἵππαλεκτρύονας μὰ Δί' οὐδὲ τραγελάφους, ἅπερ σύ, ἂν τοῖσι παραπετάσμασιν τοῖς
Μηδικοῖς γράφουσιν· ἀλλ' ὥς παρέλαβον τὴν τέχνην παρὰ σοῦ τὸ πρῶτον εὐθύς

940 οἰδοῦσαν ὑπὸ κομπασμάτων καὶ ῥημάτων ἐπαχθῶν, ἴσχνανα μὲν πρῶτιστον αὐτὴν καὶ τὸ
βάρος ἀφείλον ἐπυλλίοις καὶ περιπάτοις καὶ τευτλίοις λευκοῖς, χυλὸν διδοὺς στωμυλμάτων
ἀπὸ βιβλίων ἀπηθῶν· εἴτ' ἀνέτρεφον μονωδίαις Κηφισοφῶντα μειγνύς.

945 Εἴτ' οὐκ ἐλήρουν ὅ τι τύχοιμ' οὐδ' ἐμπεσὼν ἔφυρον, ἀλλ' οὐξιών πρῶτιστα μὲν μοι τὸ γένος
εἶπ' ἂν εὐθύς τοῦ δράματος.

ΔΙΟΝΥΣΟΣ

947 Κρεῖττον γὰρ ἦν σοι νῆ Δί' ἢ τὸ σαυτοῦ.

ΕΥΡΙΠΙΔΗΣ

947 Ἵππειτ' ἀπὸ τῶν πρῶτων ἐπῶν οὐδὲν παρῆκ' ἂν ἀργόν, ἀλλ' ἔλεγεν ἡ γυνὴ τέ μοι χῶ δοῦλος
οὐδὲν ἦττον,

947 χῶ δεσπότης χὴ παρθένος χὴ γραῦς ἄν.

ΑΙΣΧΥΛΟΣ

947 Εἴτα δῆτα οὐκ ἀποθανεῖν σε ταῦτ' ἐχρῆν τολμῶντα;

ΕΥΡΙΠΙΔΗΣ

951 Μὰ τὸν Ἀπόλλω δημοκρατικὸν γὰρ αὕτ' ἔδρων.

ΔΙΟΝΥΣΟΣ

952 Τοῦτο μὲν ἔασον, ὦ τᾶν. Οὐ σοὶ γάρ ἐστι περίπατος κάλλιστα περὶ γε τούτου.

ΕΥΡΙΠΙΔΗΣ

952 Ἦπειτα τουτουσὶ λαλεῖν ἐδίδαξα—

ΑΙΣΧΥΛΟΣ

954 Φημὶ κάγώ.

955 Ὡς πρὶν διδάξαι γ' ὥφελος μέσος διαρραγῆναι.

ΕΥΡΙΠΙΔΗΣ

955 λεπτῶν τε κανόνων εἰσβολὰς ἐπῶν τε γωνιασμούς, νοεῖν, ὄρᾶν, ξυνιέναι, στρέφειν ἐρᾶν, τεχνάζειν, κάχ' ὑποτοπεῖσθαι, περινοεῖν ἅπαντα—

ΑΙΣΧΥΛΟΣ

958 Φημὶ κάγώ.

ΕΥΡΙΠΙΔΗΣ

958 οἰκεῖα πράγματ' εἰσάγων, οἷς χρώμεθ', οἷς ζύνεσμεν,

960 ἐξ ὧν γ' ἂν ἐξηλεγχόμην· ξυνειδότες γὰρ οὗτοι ἤλεγχον ἄν μου τὴν τέχνην· ἀλλ' οὐκ ἐκομπολάκουν ἀπὸ τοῦ φρονεῖν ἀποσπάσας, οὐδ' ἐξέπληττον αὐτούς, Κύκνους ποιῶν καὶ Μέμνονας κωδωνοφαλαροπώλους. Γνώσει δὲ τοὺς τούτου τε κάμους ἐκατέρου μαθητάς.

965 Τουτουμενὶ Φορμίσιος Μεγαίνετός θ' ὁ Μανῆς, σαλπιγγολογχυπηνάδαι, σαρκασμοπιτυοκάμπται, οὐμοὶ δὲ Κλειτοφῶν τε καὶ Θηραμένης ὁ κομψός.

ΔΙΟΝΥΣΟΣ

965 Θηραμένης; σοφός γ' ἀνὴρ καὶ δεινὸς εἰς τὰ πάντα, ὃς ἦν κακοῖς που περιπέσῃ καὶ πλησίον παραστῇ,

970 πέπτωκεν ἔξω τῶν κακῶν, οὐ χεῖρος, ἀλλὰ Κεῖος.

ΕΥΡΙΠΙΔΗΣ

970 Τοιαῦτα μέντουγὼ φρονεῖν τούτοισιν εἰσηγησάμην, λογισμὸν ἐνθεὶς τῇ τέχνῃ καὶ σκέψιν, ὥστ' ἤδη νοεῖν

975 ἅπαντα καὶ διειδέναι τὰ τ' ἄλλα καὶ τὰς οἰκίας οἰκεῖν ἄμεινον ἢ πρὸ τοῦ κἀνασκοπεῖν· «Πῶς τοῦτ' ἔχει; Ποῦ μοι τοδί; Τίς τοῦτ' ἔλαβε;»

ΔΙΟΝΥΣΟΣ

980 Νῆ τοὺς θεούς, νῦν γοῦν Ἀθηναίων ἅπας τις εἰσιῶν κέκραγε πρὸς τοὺς οἰκέτας ζητεῖ τε· «Ποῦ ἔστιν ἡ χύτρα; Τίς τὴν κεφαλὴν ἀπεδήδοκεν

985 τῆς μαινίδος; Τὸ τρύβλιον τὸ περυσινὸν τέθνηκέ μοι; Ποῦ τὸ σκόροdon τὸ χθιζινόν; Τίς τῆς ἐλάας παρέτραγεν;»

985 Τέως δ' ἀβελτερώτατοι

990 κεχηνότες μαμμάκυθοι, μελιτίδαι καθήντο.

ΧΟΡΟΣ

991 Τάδε μὲν λεύσσεις, φαίδιμ' Ἀχιλλεῦ· σὺ δὲ τί, φέρε, πρὸς ταῦτα λέξεις; Μόνον ὅπως μή ς' ὁ θυμὸς ἀρπάσας

995

ἐκτὸς οἷσει τῶν ἐλαῶν· δεινὰ γὰρ κατηγορήκεν. Ἄλλ' ὅπως, ὦ γεννάδα, μὴ πρὸς ὀργὴν ἀντιλέξεις, ἀλλὰ συστείλας ἄκροισι

995 χρώμενος τοῖς ἰστίοις, εἴτα μᾶλλον μᾶλλον ἄξεις καὶ φυλάξεις, ἥνίκ' ἂν τὸ πνεῦμα λεῖον καὶ καθεστηκὸς λάβῃς.

1003 Ἄλλ' ὦ πρῶτος τῶν Ἑλλήνων πυργώσας ῥήματα σεμνὰ

1005 καὶ κοσμήσας τραγικὸν λῆρον, θαρρῶν τὸν κρουνὸν ἀφίει.

ΑΙΣΧΥΛΟΣ

1005 Θυμοῦμαι μὲν τῇ ξυντυχίᾳ, καί μου τὰ σπλάγχν' ἀγανακτεῖ, εἰ πρὸς τοῦτον δεῖ μ' ἀντιλέγειν· ἵνα μὴ φάσκη δ' ἀπορεῖν με, — ἀποκρίναί μοι, τίνος οὖνεκα χρή θαυμάζειν ἄνδρα ποητήν;

ΕΥΡΙΠΙΔΗΣ

1005 Δεξιότητος καὶ νουθεσίας, ὅτι βελτίους τε ποιοῦμεν

1010 τοὺς ἀνθρώπους ἐν ταῖς πόλεσιν.

ΑΙΣΧΥΛΟΣ

1010 Ταῦτ' οὖν εἰ μὴ πεπόηκας, ἀλλ' ἐκ χρηστῶν καὶ γενναίων μοχθηροτάτους ἀπέδειξας, τί παθεῖν φήσεις ἄξιος εἶναι;

ΔΙΟΝΥΣΟΣ

1012 Τεθνάναι· μὴ τοῦτον ἐρώτα.

ΑΙΣΧΥΛΟΣ

1012 Σκέψαι τοίνυν οἷους αὐτοὺς παρ' ἑμοῦ παρεδέξατο πρῶτον, εἰ γενναίους καὶ τετραπῆχεις, καὶ μὴ διαδρασιπολίτας,

1015 μῆδ' ἀγοραίους μῆδ' κοβάλους, ὥσπερ νῦν, μῆδ' πανούργους, ἀλλὰ πνέοντας δόρυ καὶ λόγχας καὶ λευκολόφους τρυφαλείας καὶ πήληκας καὶ κνημίδας καὶ θυμοὺς ἑπταβοείους.

ΕΥΡΙΠΙΔΗΣ

1015 Καὶ δὴ χωρεῖ τουτὶ τὸ κακόν· κρανοποιῶν αὖ μ' ἐπιτρίψει.

ΔΙΟΝΥΣΟΣ

1015 Καὶ τί σὺ δράσας οὕτως αὐτοὺς γενναίους ἐξεδίδας;

1020 Αἰσχύλε, λέξον, μῆδ' αὐθάδως σεμνυνόμενος χαλέπαινε.

ΑΙΣΧΥΛΟΣ

1020 Δρᾶμα ποήσας Ἄρεως μεστόν.

ΔΙΟΝΥΣΟΣ

1021 Ποῖον;

ΑΙΣΧΥΛΟΣ

1021 Τοὺς Ἴεπ τ' ἐπὶ Θήβα ς ὁ θεασάμενος πᾶς ἄν τις ἀνὴρ ἡράσθη δάιος εἶναι.

ΔΙΟΝΥΣΟΣ

1021 Τουτὶ μὲν σοι κακὸν εἴργασται· Θηβαίους γὰρ πεπόηκας ἀνδρειοτέρους εἰς τὸν πόλεμον· καὶ τούτου γ' οὖνεκα τύπτου.

ΑΙΣΧΥΛΟΣ

1025 Ἄλλ' ὑμῖν αὐτ' ἐξῆν ἀσκεῖν, ἀλλ' οὐκ ἐπὶ τοῦτ' ἐτράπεσθε. Εἴτα διδάξας Πέρσας μετὰ τοῦτ' ἐπιθυμεῖν ἐξεδίδαξα νικᾶν αἰ τοὺς ἀντιπάλους, κοσμήσας ἔργον ἄριστον.

ΔΙΟΝΥΣΟΣ

1025 Ἐχάρην γοῦν, ἡνίκ' ἐκώκυσας περὶ Δαρείου τεθνεώτος, ὁ χορὸς δ' εὐθύς τῷ χεῖρ' ὥδι συγκρούσας εἶπεν· «Ἴαυοῖ.»

ΑΙΣΧΥΛΟΣ

1030 Ταῦτα γὰρ ἄνδρας χρὴ ποιητὰς ἀσκεῖν. Σκέψαι γὰρ ἀπ' ἀρχῆς ὡς ὠφέλιμοι τῶν ποιητῶν οἱ γενναῖοι γεγέννηται. Ὀρφεὺς μὲν γὰρ τελετάς θ' ἡμῖν κατέδειξε φόνων τ' ἀπέχεσθαι, Μουσαῖος δ' ἐξακέσεις τε νόσων καὶ χρησμούς, Ἡσίοδος δὲ
1030 γῆς ἐργασίας, καρπῶν ὥρας, ἀρότους· ὁ δὲ θεῖος Ὅμηρος
1035 ἀπὸ τοῦ τιμὴν καὶ κλέος ἔσχεν πλὴν τοῦδ' ὅτι χρήστ' ἐδίδαξεν, τάξεις, ἀρετάς, ὀπλίσεις ἀνδρῶν;

ΔΙΟΝΥΣΟΣ

1036 Καὶ μὴν οὐ Παντακλέα γε ἐδίδαξεν ὅμως τὸν σκαιότατον. Πρώην γοῦν, ἡνίκ' ἔπεμπεν, τὸ κράνος πρῶτον περιδησάμενος τὸν λόφον ἤμελλ' ἐπιδήσειν.

ΑΙΣΧΥΛΟΣ

1036 Ἄλλ' ἄλλους τοι πολλοὺς ἀγαθοὺς, ὧν ἦν καὶ Λάμαχος ἥρως·
1040–1041 ὅθεν ἡμὴ φρὴν ἀπομαξαμένη πολλὰς ἀρετὰς ἐπόησεν,
1041 Πατρόκλων, Τεύκρων θυμολέοντων, ἵν' ἐπαίροιμ' ἄνδρα πολίτην ἀντεκτείνειν αὐτὸν τούτοις, ὁπότεν σάλπιγγος ἀκούσῃ. Ἄλλ' οὐ μὰ Δί' οὐ Φαίδρας ἐποιοῦν πόρνας οὐδὲ Σθενεβοίας, οὐδ' οἶδ' οὐδεὶς ἦντιν' ἐρῶσαν πώποτ' ἐποίησα γυναῖκα.

ΕΥΡΙΠΙΔΗΣ

1045 Μὰ Δί', οὐδὲ γὰρ ἦν τῆς Ἀφροδίτης οὐδέν σοι.

ΑΙΣΧΥΛΟΣ

1045 Μηδέ γ' ἐπεὶ ἄλλ' ἐπὶ σοί τοι καὶ τοῖς σοῖσιν πολλὴ πολλοῦ 'πικαθῆτο, ὥστε γε καὐτόν σε κατ' οὖν ἔβαλεν.

ΔΙΟΝΥΣΟΣ

1047 Νῆ τὸν Δία τοῦτό γέ τοι δῆ. Ἄ γὰρ εἰς τὰς ἀλλοτρίας ἐπόεις, αὐτὸς τούτοισιν ἐπλήγης.

ΕΥΡΙΠΙΔΗΣ

1047 Καὶ τί βλάπτους', ὦ σχέτλι' ἀνδρῶν, τὴν πόλιν ἀμαὶ Σθενέβοιαι;

ΑΙΣΧΥΛΟΣ

1047 Ὅτι γενναίας καὶ γενναίων ἀνδρῶν ἀλόχους ἀνέπεισας κώνεια πίνειν αἰσχυνθείσας διὰ τοὺς σοὺς Βελλεροφόντας.

ΕΥΡΙΠΙΔΗΣ

1047 Πότερον δ' οὐκ ὄντα λόγον τοῦτον περὶ τῆς Φαίδρας ξυνέθηκα;

ΑΙΣΧΥΛΟΣ

- 1047 Μὰ Δί', ἀλλ' ὄντ' ἀλλ' ἀποκρύπτειν χρή τὸ πονηρὸν τόν γε ποητὴν, καὶ μὴ παράγειν μηδὲ διδάσκειν. Τοῖς μὲν γὰρ παιδαρίοισιν
1055 ἐστὶ διδάσκαλος ὅστις φράζει, τοῖσιν δ' ἡβῶσι ποηταί. Πάνυ δὴ δεῖ χρηστὰ λέγειν ἡμᾶς.

ΕΥΡΙΠΙΔΗΣ

- 1056 Ἦν οὖν σὺ λέγῃς Λυκαβηττοὺς καὶ Παρνασσῶν ἡμῖν μεγέθη, τοῦτ' ἐστὶ τὸ χρηστὰ διδάσκειν, ὃν χρῆν φράζειν ἀνθρωπεύως;

ΑΙΣΧΥΛΟΣ

- 1058 Ἀλλ', ὦ κακόδαιμον, ἀνάγκη μεγάλων γνωμῶν καὶ διανοιῶν ἴσα καὶ τὰ ῥήματα τίκτειν.
1060 Κἄλλως εἰκὸς τοὺς ἡμιθέους τοῖς ῥήμασι μείζοσι χρῆσθαι· καὶ γὰρ τοῖς ἱματίοις ἡμῶν χρῶνται πολὺ σεμνοτέροισιν. Ἀμοῦ χρηστῶς καταδείξαντος διελυμήνω σύ.

ΕΥΡΙΠΙΔΗΣ

- 1062 Τί δράσας;

ΑΙΣΧΥΛΟΣ

- 1062 Πρῶτον μὲν τοὺς βασιλεύοντας ῥάκι' ἀμπισχών, ἴν' ἐλεινοὶ τοῖς ἀνθρώποις φαίνοντ' εἶναι.

ΕΥΡΙΠΙΔΗΣ

- 1064 Τοῦτ' οὖν ἔβλαψα τί δράσας;

ΑΙΣΧΥΛΟΣ

- 1065 Οὐκ οὐν ἐθέλει γε τριηραρχεῖν πλουτῶν οὐδεὶς διὰ ταῦτα, ἀλλὰ ῥακίοις περιειλάμενος κλάει καὶ φησὶ πένεσθαι.

ΔΙΟΝΥΣΟΣ

- 1065 Νῆ τὴν Δήμητρα χιτῶνά γ' ἔχων οὕλων ἐρίων ὑπένερθεν. Κἂν ταῦτα λέγων ἐξαπατήσῃ, περὶ τοὺς ἰχθυὺς ἀνέκυψεν.

ΑΙΣΧΥΛΟΣ

- 1065 Εἴτ' αὖ λαλιὰν ἐπιτηδεῦσαι καὶ στωμυλίαν ἐδίδαξας,
1070 ἢ ἔξεκένωσεν τάς τε παλαιίστρας καὶ τὰς πυγὰς ἐνέτριψεν τῶν μεираκίων στωμυλλομένων, καὶ τοὺς Παράλους ἀνέπεισεν ἀνταγορεύειν τοῖς ἄρχουσιν. Καίτοι τότε γ', ἡνίκ' ἐγὼ ἔζων, οὐκ ἠπίσταντ' ἀλλ' ἢ μᾶζαν καλέσαι καὶ «Ῥυππαπαῖ» εἰπεῖν.

ΔΙΟΝΥΣΟΣ

- 1070 Νῆ τὸν Ἀπόλλω, καὶ προσπαρδεῖν γ' εἰς τὸ στόμα τῷ θαλάμακι,
1075 καὶ μινθῶσαι τὸν ξύσσιτον κάκβας τινα λωποδυτῆσαι·
1075 νῦν δ' ἀντιλέγει κούκέτ' ἐλαύνει· πλεῖ δευρὶ καῦθις ἐκεῖσε.

ΑΙΣΧΥΛΟΣ

- 1075 Ποίων δὲ κακῶν οὐκ αἵτιός ἐστ';
1078-1079 Οὐ προαγωγὸς κατέδειξ' οὗτος,
1080

καὶ τικτούσας ἐν τοῖς ἱεροῖς, καὶ μειγνυμένας τοῖσιν ἀδελφοῖς, καὶ φασκούσας οὐ ζῆν τὸ ζῆν;
Κᾶτ' ἐκ τούτων ἡ πόλις ἡμῶν ὑπογραμματέων ἀνεμεστῶθη
1085 καὶ βωμολόχων δημοπιθήκων ἐξαπατώντων τὸν δῆμον ἀεὶ, λαμπάδα δ' οὐδεὶς οἶός τε φέρειν
ὑπ' ἀγυμνασίας ἔτι νυνί.

ΔΙΟΝΥΣΟΣ

1085 Μὰ Δί' οὐ δῆθ', ὥστε γ' ἀφανάνθην
1090 Παναθηναίοισι γελῶν, ὅτε δὴ βραδὺς ἄνθρωπός τις ἔθει κύψας λευκός, πίων, ὑπολειπόμενος
καὶ δεινὰ ποιῶν· κᾶθ' οἱ Κεραμῆς ἐν ταῖσι πύλαις παῖους' αὐτοῦ
1095 γαστέρα, πλευράς, λαγόνas, πυγὴν, ὃ δὲ τυπτόμενος ταῖσι πλατεῖαις ὑποπερδόμενος φυσῶν
τὴν λαμπάδ' ἔφευγεν.

ΧΟΡΟΣ

1098 Μέγα τὸ πρᾶγμα, πολὺ τὸ νεῖκος, ἀδρὸς ὁ πόλεμος ἔρχεται.
1098 Χαλεπὸν οὖν ἔργον διαιρεῖν, ὅταν ὁ μὲν τείνῃ βιαίως, ὁ δ' ἐπαναστρέφειν δύνηται
κάπερείδεσθαι τορῶς. Ἀλλὰ μὴ 'ν ταύτῳ κάθησθον· εἰσβολαὶ γάρ εἰσι πολλαὶ χᾶτεραι
σοφισμάτων.
1105 Ὅ τι περ οὖν ἔχετον ἐρίζειν, λέγετον, ἔπιτον, ἀνὰ <δὲ> δέρετον τά τε παλαιὰ καὶ τὰ καινά,
κάποκινδυνεύετον λεπτὸν τι καὶ σοφὸν λέγειν
1108 Εἰ δὲ τοῦτο καταφοβεῖσθον, μὴ τις ἀμαθία προσῇ
1110 τοῖς θεωμένοισιν, ὥς τὰ λεπτὰ μὴ γινῶναι λεγόντοιν, μηδὲν ὀρρωδεῖτε τοῦθ'· ὥς οὐκέθ' οὔτω
ταῦτ' ἔχει. Ἐστρατευμένοι γάρ εἰσι, βιβλίον τ' ἔχων ἕκαστος μανθάνει τὰ δεξιὰ·
1115 αἱ φύσεις τ' ἄλλως κρᾶτισται, νῦν δὲ καὶ παρηκόνηνται. Μηδὲν οὖν δείσητον, ἀλλὰ πάντ'
ἐπέξιτον, θεατῶν γ' οὐνεχ', ὥς ὄντων σοφῶν.

ΕΥΡΙΠΙΔΗΣ

1118 Καὶ μὴν ἐπ' αὐτοὺς τοὺς προλόγους σοι τρέψομαι,
1120 ὅπως τὸ πρῶτον τῆς τραγωδίας μέρος πρώτιστον αὐτοῦ βασανιῶ τοῦ δεξιοῦ. Ἀσαφὴς γὰρ ἦν ἐν
τῇ φράσει τῶν πραγμάτων.

ΔΙΟΝΥΣΟΣ

1120 Καὶ ποῖον αὐτοῦ βασανιεῖς;

ΕΥΡΙΠΙΔΗΣ

1123 Πολλοὺς πάνυ. Πρῶτον δέ μοι τὸν ἐξ Ὀρεστείας λέγε.

ΔΙΟΝΥΣΟΣ

1125 Ἄγε δὴ σιώπα πᾶς ἀνὴρ. Λέγ', Αἰσχύλε.

ΑΙΣΧΥΛΟΣ

1125 «Ἐρμῇ χθόνιε, πατρῷ' ἐποπτεύων κράτη σωτὴρ γενοῦ μοι σύμμαχός τ' αἰτουμένω. Ἦκω γὰρ
εἰς γῆν τήνδε καὶ κατέρχομαι» —

ΔΙΟΝΥΣΟΣ

1125 Τούτων ἔχεις ψέγειν τι;

ΕΥΡΙΠΙΔΗΣ

1129 Πλεῖν ἢ δώδεκα.

ΔΙΟΝΥΣΟΣ

1130 Ἄλλ' οὐδὲ πάντα ταῦτά γ' ἔστ' ἄλλ' ἢ τρία.

ΕΥΡΙΠΙΔΗΣ

1130 Ἦχει δ' ἕκαστον εἴκοσιν γ' ἁμαρτίας.

ΔΙΟΝΥΣΟΣ

1130 Αἰσχύλε, παραινῶ σοι σιωπᾶν· εἰ δὲ μή, πρὸς τρισὶν ἱαμβείοισι προσοφείλων φανεῖ.

ΑΙΣΧΥΛΟΣ

1130 Ἐγὼ σιωπῶ τῷδ'·

ΔΙΟΝΥΣΟΣ

1134 Ἐὰν πείθῃ γ' ἐμοί.

ΕΥΡΙΠΙΔΗΣ

1135 Εὐθύς γὰρ ἡμάρτηκεν οὐράνιον ὅσον.

ΑΙΣΧΥΛΟΣ

1135 Ὅρᾳς ὅτι ληρεῖς.

ΕΥΡΙΠΙΔΗΣ

1136 Ἄλλ' ὀλίγον γέ μοι μέλει.

ΑΙΣΧΥΛΟΣ

1136 Πῶς φής μ' ἁμαρτεῖν;

ΕΥΡΙΠΙΔΗΣ

1137 Αὖθις ἐξ ἀρχῆς λέγε.

ΑΙΣΧΥΛΟΣ

1137 «Ἐρμῇ χθόνιε, πατρῷ' ἐποπτεύων κράτη.»

ΕΥΡΙΠΙΔΗΣ

1137 Οὐκ οὐν Ὀρέστης τοῦτ' ἐπὶ τῷ τύμβῳ λέγει

1140 τῷ τοῦ πατρὸς τεθνεῶτος;

ΑΙΣΧΥΛΟΣ

1140 Οὐκ ἄλλως λέγω.

ΕΥΡΙΠΙΔΗΣ

1140 Πότερ' οὖν τὸν Ἑρμῆν, ὡς ὁ πατὴρ ἀπώλετο αὐτοῦ βιαίως ἐκ γυναικείας χερὸς δόλοις
λαθραίοις, ταῦτ' ἐποπτεύειν ἔφη;

ΑΙΣΧΥΛΟΣ

1140 Οὐ δῆτ' ἐκεῖνον, ἀλλὰ τὸν Ἑριούνιον

1145 Ἑρμῆν χθόνιον προσεΐπε, κἀδήλου λέγων ὅτι· πατρῶον τοῦτο κέκτηται γέρας.

ΕΥΡΙΠΙΔΗΣ

1145 Ἦτι μείζον ἐξήμαρτες ἢ γὰρ βουλόμεν· εἰ γὰρ πατρῶον τὸ χθόνιον ἔχει γέρας—

ΔΙΟΝΥΣΟΣ

1145 οὕτω γ' ἂν εἴη πρὸς πατρὸς τυμβωρύχος.

ΑΙΣΧΥΛΟΣ

1145 Διόνυσε, πίνεις οἶνον οὐκ ἀνθοσμίαν.

ΔΙΟΝΥΣΟΣ

1145 Λέγ' ἕτερον αὐτῷ· σὺ δ' ἐπιτήρει τὸ βλάβος.

ΑΙΣΧΥΛΟΣ

1145 «Σωτήρ γενοῦ μοι σύμμαχός τ' αἰτουμένω.

1145 Ἦκω γὰρ εἰς γῆν τήνδε καὶ κατέρχομαι» —

ΕΥΡΙΠΙΔΗΣ

1145 Δὶς ταυτὸν ἡμῖν εἶπεν ὁ σοφὸς Αἰσχύλος.

ΔΙΟΝΥΣΟΣ

1155 Πῶς δῖς;

ΕΥΡΙΠΙΔΗΣ

1155 Σκόπει τὸ ῥῆμ'· ἐγὼ δέ σοι φράσω. «Ἦκω γὰρ εἰς γῆν,» φησί, «καὶ κατέρχομαι» ἦκειν δὲ ταυτόν· ἐστὶ τῷ κατέρχομα ἰ.

ΔΙΟΝΥΣΟΣ

1155 Νῆ τὸν Δί', ὥσπερ γ' εἴ τις εἴποι γείτονι· «Χρήσον σὺ μάκτραν, εἰ δὲ βούλει, κάρδοπον.»

ΑΙΣΧΥΛΟΣ

1160 Οὐ δῆτα τοῦτό γ', ὃ κατεστωμυλμένε ἄνθρωπε, ταῦτ' ἔστ', ἀλλ' ἄριστ' ἐπῶν ἔχον.

ΕΥΡΙΠΙΔΗΣ

1160 Πῶς δῆ; Δίδαξον γὰρ με καθ' ὅτι δὴ λέγεις.

ΑΙΣΧΥΛΟΣ

1160 Ἐλθεῖν μὲν εἰς γῆν ἔσθ' ὅτῳ μετῇ πάτρας· χωρὶς γὰρ ἄλλης συμφορᾶς ἐλήλυθεν·

1165 φεύγων δ' ἀνὴρ ἦκει τε καὶ κατέρχετα ἰ.

ΔΙΟΝΥΣΟΣ

1165 Εὖ νῆ τὸν Ἀπόλλω. Τί σὺ λέγεις, Εὐριπίδη;

ΕΥΡΙΠΙΔΗΣ

1165 Οὐ φημι τὸν Ὀρέστην κατελθεῖν οἴκαδε· λάθρα γὰρ ἦλθεν οὐ πιθὼν τοὺς κυρίους.

ΔΙΟΝΥΣΟΣ

1165 Εὖ νῆ τὸν Ἑρμῆν· ὅ τι λέγεις δ' οὐ μανθάνω.

ΕΥΡΙΠΙΔΗΣ

1170 Πέραινε τοίνυν ἕτερον.

ΔΙΟΝΥΣΟΣ

1170 Ἴθι πέραινε σύ, Αἰσχύλ', ἀνύσας· σὺ δ' εἰς τὸ κακὸν ἀπόβλεπε.

ΑΙΣΧΥΛΟΣ

1170 «Τύμβου δ' ἐπ' ὅχθῳ τῷδε κηρύσσω πατρὶ κλύειν, ἀκοῦσαι» —

ΕΥΡΙΠΙΔΗΣ

1173 Τοῦθ' ἕτερον αὖθις λέγει, κλύει ν , ἀκοῦσαι, ταῦτ' ὃν σαφέστατα.

ΑΙΣΧΥΛΟΣ

1175 Τεθνηκόσιν γὰρ ἔλεγεν, ὧ μόχθηρε σύ, οἷς οὐδὲ τρίς λέγοντες ἐξικνούμεθα. Σὺ δὲ πῶς ἐποίεις τοὺς προλόγους;

ΕΥΡΙΠΙΔΗΣ

1177 Ἐγὼ φράσω. Κἄν που δις εἴπω ταῦτόν, ἢ στοιβὴν ἴδης ἐνοῦσαν ἔξω τοῦ λόγου, κατάπτυσον.

ΔΙΟΝΥΣΟΣ

1180 Ἴθι δὴ λέγ' οὐ γὰρ μούστιν ἀλλ' ἀκουστέα τῶν σῶν προλόγων τῆς ὀρθότητος τῶν ἐπῶν.

ΕΥΡΙΠΙΔΗΣ

1180 «Ἦν Οἰδίπους τὸ πρῶτον εὐδαίμων ἀνὴρ,» —

ΑΙΣΧΥΛΟΣ

1180 Μὰ τὸν Δί' οὐ δῆτ', ἀλλὰ κακοδαίμων φύσει. Ὅντινά γε, πρὶν φῦναι μὲν, Ἀπόλλων ἔφη

1185 ἀποκτενεῖν τὸν πατέρα, πρὶν καὶ γεγονέναι, πῶς οὗτος ἦν τὸ πρῶτον εὐτυχῆς ἀνὴρ;

ΕΥΡΙΠΙΔΗΣ

1185 «εἴτ' ἐγένετ' αὖθις ἀθλιώτατος βροτῶν.»

ΑΙΣΧΥΛΟΣ

1185 Μὰ τὸν Δί' οὐ δῆτ', οὐ μὲν οὖν ἐπαύσατο. Πῶς γάρ; Ὅτε δὴ πρῶτον μὲν αὐτὸν γενόμενον

1190 χειμῶνος ὄντος ἐξέθεσαν ἐν ὀστράκῳ, ἵνα μὴ ἵκτραφῆς γένοιτο τοῦ πατρὸς φονεὺς· εἴθ' ὥς Πόλυβον ἤρρησεν οἰδῶν τῷ πόδε· ἔπειτα γραῦν ἔγημεν αὐτὸς ὦν νέος καὶ πρὸς γε τούτοις τὴν ἑαυτοῦ μητέρα·

1195 εἴτ' ἐξετύφλωσεν αὐτόν.

ΔΙΟΝΥΣΟΣ

1195 Εὐδαίμων ἄρ' ἦν, εἰ κάστρατήγησέν γε μετ' Ἐρασινίδου.

ΕΥΡΙΠΙΔΗΣ

1195 Ληρεῖς ἐγὼ δὲ τοὺς προλόγους καλῶς ποιῶ.

ΑΙΣΧΥΛΟΣ

1195 Καὶ μὴν μὰ τὸν Δί' οὐ κατ' ἔπος γέ σου κνίσω τὸ ῥῆμ' ἕκαστον, ἀλλὰ σὺν τοῖσιν θεοῖς

1195

ἀπὸ ληκυθίου σου τοὺς προλόγους διαφθερῶ.

ΕΥΡΙΠΙΔΗΣ

1195 Ἀπὸ ληκυθίου σὺ τοὺς ἐμούς;

ΑΙΣΧΥΛΟΣ

1201 Ἐνὸς μόνου.

1201 Ποεῖς γὰρ οὕτως ὥστ' ἐναρμόζειν ἅπαν, καὶ κωδάριον καὶ ληκύθιον καὶ θυλάκιον, ἐν τοῖς
ἱαμβείοισι. Δείξω δ' αὐτίκα.

ΕΥΡΙΠΙΔΗΣ

1205 Ἴδού, σὺ δείξεις;

ΑΙΣΧΥΛΟΣ

1205 Φημί.

ΔΙΟΝΥΣΟΣ

1205 Καὶ δὴ χρή λέγειν.

ΕΥΡΙΠΙΔΗΣ

1205 «Αἴγυπτος, ὡς ὁ πλεῖστος ἔσπαρται λόγος, ξὺν παισὶ πεντήκοντα ναυτίλῳ πλάτῃ Ἄργος
κατασχών» —

ΑΙΣΧΥΛΟΣ

1208 ληκύθιον ἀπώλεσεν.

ΔΙΟΝΥΣΟΣ

1208 Τουτί τί ἦν τὸ ληκύθιον; Οὐ κλαύσεται;

1210 Λέγ' ἕτερον αὐτῷ πρόλογον, ἵνα καὶ γινῶ πάλιν.

ΕΥΡΙΠΙΔΗΣ

1210 «Διόνυσος, ὃς θύρσοισι καὶ νεβρῶν δοραῖς καθαπτὸς ἐν πεύκησι Παρνασσὸν κάτα πηδᾶ
χορεύων» —

ΑΙΣΧΥΛΟΣ

1213 ληκύθιον ἀπώλεσεν.

ΔΙΟΝΥΣΟΣ

1213 Οἴμοι πεπλήγμεθ' αὖθις ὑπὸ τῆς ληκύθου.

ΕΥΡΙΠΙΔΗΣ

1215 Ἄλλ' οὐδὲν ἔσται πρᾶγμα· πρὸς γὰρ τουτονὶ τὸν πρόλογον οὐχ ἔξει προσάψαι λήκυθον. «Οὐκ
ἔστιν ὅστις πάντ' ἀνὴρ εὐδαιμονεῖ· ἥ γὰρ πεφυκὼς ἐσθλὸς οὐκ ἔχει βίον, ἢ δυσγενὴς ὦν» —

ΑΙΣΧΥΛΟΣ

1219 ληκύθιον ἀπώλεσεν.

ΔΙΟΝΥΣΟΣ

1220 Εὐριπίδη, —

ΕΥΡΙΠΙΔΗΣ

1220 Τί ἐστίν;

ΔΙΟΝΥΣΟΣ

1220 Ὑφέσθαι μοι δοκεῖ. Τὸ ληκύθιον γὰρ τοῦτο πνευσεῖται πολὺ.

ΕΥΡΙΠΙΔΗΣ

1220 Οὐδ' ἂν μὰ τὴν Δήμητρα φροντίσαιμί γε· νυνὶ γὰρ αὐτοῦ τοῦτό γ' ἐκκεκόψεται.

ΔΙΟΝΥΣΟΣ

1220 Ἴθι δὴ λέγ' ἕτερον κάπεχου τῆς ληκύθου.

ΕΥΡΙΠΙΔΗΣ

1225 «Σιδώνιον ποτ' ἄστυ Κάδμος ἐκλιπὼν Ἀγήνορος παῖς» —

ΑΙΣΧΥΛΟΣ

1226 ληκύθιον ἀπώλεσεν.

ΔΙΟΝΥΣΟΣ

1226 ὦ δαιμόνι' ἀνδρῶν, ἀποπρίω τὴν λήκυθον, ἵνα μὴ διακναίῃ τοὺς προλόγους ἡμῶν.

ΕΥΡΙΠΙΔΗΣ

1228 Τὸ τί; Ἐγὼ πρίωμαι τῷδ';

ΔΙΟΝΥΣΟΣ

1229 Ἐὰν πείθῃ γ' ἐμοί.

ΕΥΡΙΠΙΔΗΣ

1230 Οὐ δῆτ', ἐπεὶ πολλοὺς προλόγους ἔξω λέγειν ἴν' οὗτος οὐχ ἔξει προσάψαι λήκυθον. «Πέλοψ ὁ Ταντάλειος εἰς Πῖσαν μολὼν θοαῖσιν ἵπποις» —

ΑΙΣΧΥΛΟΣ

1233 ληκύθιον ἀπώλεσεν.

ΔΙΟΝΥΣΟΣ

1233 Ὅρᾱς, προσῆψεν αὖθις αὖ τὴν λήκυθον.

1235 Ἀλλ', ὦγάθ', ἔτι καὶ νῦν ἀπόδος πάσῃ τέχνῃ· λήψει γὰρ ὀβολοῦ πάνυ καλήν τε κάγαθήν.

ΕΥΡΙΠΙΔΗΣ

1235 Μὰ τὸν Δί' οὕπω γ' ἔτι γὰρ εἰσί μοι συχνοί. «Οἶνεὺς ποτ' ἐκ γῆς» —

ΑΙΣΧΥΛΟΣ

1238 ληκύθιον ἀπώλεσεν.

ΕΥΡΙΠΙΔΗΣ

1238 Ἦεσον εἰπεῖν πρῶθ' ὅλον με τὸν στίχον.

1240 «Οἶνεὺς ποτ' ἐκ γῆς πολύμετρον λαβὼν στάχυν θύων ἀπαρχάς» —

ΑΙΣΧΥΛΟΣ

1241 ληκύθιον ἀπώλεσεν.

ΔΙΟΝΥΣΟΣ

1241 Μεταξὺ θύων; Καὶ τίς αὐθ' ὑφείλετο;

ΕΥΡΙΠΙΔΗΣ

1241 Ἦεσσον, ὦ τᾶν· πρὸς τοδὶ γὰρ εἰπάτω. «Ζεὺς, ὡς λέλεκται τῆς ἀληθείας ὕπο» —

ΔΙΟΝΥΣΟΣ

1245 Ἀπολεῖς· ἐρεῖ γὰρ «ληκύθιον ἀπώλεσεν.» Τὸ ληκύθιον γὰρ τοῦτ' ἐπὶ τοῖς προλόγοισί σου ὥσπερ τὰ σὺκ' ἐπὶ τοῖσιν ὀφθαλμοῖς ἔφυ. Ἀλλ' εἰς τὰ μέλη πρὸς τῶν θεῶν αὐτοῦ τραποῦ.

ΕΥΡΙΠΙΔΗΣ

1245 Καὶ μὴν ἔχω γ' οἷς αὐτὸν ἀποδείξω κακὸν

1245 μελοποιὸν ὄντα καὶ ποιοῦντα ταῦτ' ἀεὶ.

ΧΟΡΟΣ

1245 Τί ποτε πρᾶγμα γενήσεται; Φροντίζειν γὰρ ἔγωγ' ἔχω, τίν' ἄρα μέμψιν ἐποίσει ἀνδρὶ τῷ πολὺ πλεῖστα δὴ

1255 καὶ κάλλιστα μέλη ποήσαντι τῶν μέχρι νυνί. [Θαυμάζω γὰρ ἔγωγ' ὅπη μέμψεται ποτε τοῦτον τὸν Βακχεῖον ἄνακτα,

1260 καὶ δέδοιχ' ὑπὲρ αὐτοῦ.]

ΕΥΡΙΠΙΔΗΣ

1260 Πάνυ γε μέλη θαυμαστά· δείξει δὴ τάχα. Εἰς ἓν γὰρ αὐτοῦ πάντα τὰ μέλη ξυντεμῶ.

ΔΙΟΝΥΣΟΣ

1260 Καὶ μὴν λογιῶμαι ταῦτα τῶν ψήφων λαβών.

ΕΥΡΙΠΙΔΗΣ

1260 Φθιῶτ' Ἀχιλλεῦ, τί ποτ' ἀνδροδάικτον ἀκούων

1265 ἠὲ κόπον οὐ πελάθεις ἐπ' ἄρωγάν; Ἑρμᾶν μὲν πρόγονον τίομεν γένος οἱ περὶ λῆμναν. Ἴη κόπον οὐ πελάθεις ἐπ' ἄρωγάν;

ΔΙΟΝΥΣΟΣ

1265 Δύο σοι κόπω, Αἰσχύλε, τούτω.

ΕΥΡΙΠΙΔΗΣ

1269–1270 Κύδιστ' Ἀχαιῶν, Ἀτρέως πολυκοίρανε μάνθανέ μου παῖ.

1271 Ἴη κόπον οὐ πελάθεις ἐπ' ἄρωγάν;

ΔΙΟΝΥΣΟΣ

1271 Τρίτος, Αἰσχύλε, σοι κόπος οὗτος.

ΕΥΡΙΠΙΔΗΣ

1273–1274 Εὐφαιεῖτε. Μελισσονόμοι δόμον Ἀρτέμιδος πέλας οἷγιν.

1275

Ἴη κόπον οὐ πελάθεις ἐπ' ἄρωγάν; Κύριός εἰμι θροεῖν ὄδιον κράτος αἴσιον ἀνδρῶν. Ἴη κόπον οὐ πελάθεις ἐπ' ἄρωγάν;

ΔΙΟΝΥΣΟΣ

1275 ὦ Ζεῦ βασιλεῦ, τὸ χρῆμα τῶν κόπων ὅσον. Ἐγὼ μὲν οὖν εἰς τὸ βαλανεῖον βούλομαι·
1280 ὑπὸ τῶν κόπων γὰρ τὼ νεφρῶ βουβωνιῶ.

ΕΥΡΙΠΙΔΗΣ

1280 Μή, πρίν γ' ἀκούσης χιτῆραν στάσιν μελῶν ἐκ τῶν κιθαρῳδικῶν νόμων εἰργασμένην.

ΔΙΟΝΥΣΟΣ

1280 Ἴθι δὴ πέραινε, καὶ κόπον μὴ προστίθει.

ΕΥΡΙΠΙΔΗΣ

1284-1285 Ὅπως Ἀχαιῶν δίθρονον κράτος, Ἑλλάδος ἥβας,
1286 τοφλαττοθρατ τοφλαττοθρατ, Σφίγγα, δυσαμεριᾶν πρύτανιν κύνα, πέμπει, τοφλαττοθρατ
τοφλαττοθρατ,
1286 ξὺν δορὶ καὶ χερὶ πράκτορι θούριος ὄρνις,
1290 τοφλαττοθρατ τοφλαττοθρατ, κυρεῖν παρασχὼν ἰταμαῖς κυσὶν ἀεροφοίτοις, τοφλαττοθρατ
τοφλαττοθρατ,
1293-1294 τὸ συγκλινές τ' ἐπ' Αἴαντι,
1295 τοφλαττοθρατ τοφλαττοθρατ.

ΔΙΟΝΥΣΟΣ

1295 Τί τὸ φλαττοθρατ τοῦτ' ἐστίν; Ἐκ Μαραθῶνος ἢ πόθεν συνέλεξας ἱμονιοστρόφου μέλη;

ΑΙΣΧΥΛΟΣ

1295 Ἄλλ' οὖν ἐγὼ μὲν εἰς τὸ καλὸν ἐκ τοῦ καλοῦ ἤνεγκον αὐθ', ἵνα μὴ τὸν αὐτὸν Φρυγίχῳ
1295 λειμῶνα Μουσῶν ἱερὸν ὀφθειῖν δρέπων· οὗτος δ' ἀπὸ πάντων μὲν φέρει, πορνῳδιῶν, σκολίων
Μελήτου, Καρικῶν ἀυλημάτων, θρήνων, χορειῶν. Τάχα δὲ δηλωθήσεται. Ἐνεγκάτω τις τὸ
λύριον. Καίτοι τί δεῖ
1305 λύρας ἐπὶ τοῦτον; Ποῦ ἔστιν ἢ τοῖς ὀστράκοις αὕτη κροτοῦσα; Δεῦρο, Μοῦς' Εὐριπίδου, πρὸς
ἥνπερ ἐπιτήδεια τάδ' ἔστ' ἄδειν μέλη.

ΔΙΟΝΥΣΟΣ

1305 Αὕτη ποθ' ἢ Μοῦς' οὐκ ἐλεσβίαζεν, οὔ.

ΑΙΣΧΥΛΟΣ

1305 Ἀλκυόνες, αἶ παρ' ἀενάοις θαλάσσης
1310 κύμασι στωμύλλετε, τέγγουσαι νοτίοις πτερῶν ῥανίσιν χροά δροσιζόμεναι· αἶ θ' ὑπώροφιοι κατὰ
γωνίας
1310 εἰεἰεἰεἰεἰεἰλίσσετε δακτύλοις φάλαγγες
1315 ἰστότονα πηνίσματα, κερκίδος ἀοιδοῦ μελέτας, ἵν' ὁ φίλαυλος ἔπαλλε δελφὶς πρῶραις
κυανεμβόλοις μαντεῖα καὶ σταδίους.
1320

Οἰνάνθας γάνος ἀμπέλου, βότρυος ἔλικά παυσίπονον. περίβαλλ', ὦ τέκνον, ὠλένας. Ὅρᾳς τὸν πόδα τοῦτον;

ΕΥΡΙΠΙΔΗΣ

1323 Ὅρῳ.

ΑΙΣΧΥΛΟΣ

1323 Τί δέ; Τοῦτον ὀρᾷς;

ΕΥΡΙΠΙΔΗΣ

1324 Ὅρῳ.

ΑΙΣΧΥΛΟΣ

1325 Τοιαυτὶ μέντοι σὺ ποιῶν τολμᾷς τάμ' ἀ μέλη ψέγειν, ἀνὰ τὸ δωδεκαμήχανον Κυρήνης μελοποιῶν; Τὰ μὲν μέλη σου ταῦτα· βούλομαι δ' ἔτι

1330 τὸν τῶν μονωδιῶν διεξελθεῖν τρόπον. Ὡς Νυκτὸς κελαινοφαῆς

1331-1332 ὄρφνα, τίνα μοι δύστανον ὄνει-

1332 ρον πέμπεις ἐξ ἀφανοῦς Ἀίδα προμολῶν, ψυχὰν ἄψυχον ἔχοντα, μελαίνας

1335 Νυκτὸς παῖδα, φρικώδη δεινὰν ὄψιν, μελανονεκυεῖμονα, φόνια φόνια

1335 δερκόμενον, μεγάλους ὄνυχας ἔχοντα; Ἀλλὰ μοι, ἀμφίπολοι, λύχνον ἄψατε κάλπισί τ' ἐκ ποταμῶν δρόσον ἄρατε, θέρμετε δ' ὕδωρ,

1340 ὥς ἂν θεῖον ὄνειρον ἀποκλύσω. Ἴὼ πόντιε δαῖμον,

1341-1342 τοῦτ' ἐκεῖν'· ἰὼ ξύνοικοι,

1342 τάδε τέρα θεάσασθε. Τὸν ἀλεκτρυόνα μου ξυναρπάσασα

1343 φρούδη Γλύκη. Νύμφαι ὀρεσσίγονοι,

1345 ὦ Μανία, ξύλλαβε. Ἐγὼ δ' ἂν τάλαινα

1346 προσέχους' ἔτυχον ἐμαυτῆς ἔργοισι, λίνου μεστὸν ἄτρακτον εἰειελίσσουσα χεροῖν κλωστήρα ποιοῦς', ὅπως

1346 κνεφαῖος εἰς ἀγορὰν φέρους' ἀποδοίμαν. Ὅ δ' ἀνέπτατ' ἀνέπτατ' ἐξ αἰθέρα

1352 κουφοτάταις πτερύγων ἀκμαῖς, ἐμοὶ δ' ἄχε' ἄχεα κατέλιπε, δάκρυα δάκρυά τ' ἀπ' ὀμμάτων

1355 ἔβαλον ἔβαλον ἂν τλάμων. Ἀλλ', ὦ Κρήτες, Ἰδας τέκνα, τὰ τόξα <τε> λαβόντες ἐπαμύνατε, τὰ κῶλά τ' ἀμπάλλετε κυκλούμενοι τὴν οἰκίαν.

1355 Ἄμα δὲ Δίκτυννα παῖς, Ἄρτεμις καλά,

1360 τὰς κυνίσκας ἔχους' ἐλθέτω διὰ δόμων πανταχῇ. Σὺ δ', ὦ Διός, διπύρους ἀνέχουσα λαμπάδας ὀξυτάτας χεροῖν,

1362 Ἐκάτα, παράφηνον εἰς Γλύκης, ὅπως ἂν εἰσελθοῦσα φωράσω.

ΔΙΟΝΥΣΟΣ

1362 Παύσασθον ἤδη τῶν μελῶν.

ΑΙΣΧΥΛΟΣ

1364 Κᾶμοιγ' ἄλις.

1365 Ἐπὶ τὸν σταθμὸν γὰρ αὐτὸν ἀγαγεῖν βούλομαι, ὅπερ ἐξελέγξει τὴν πόησιν νῶν μόνον· τὸ γὰρ βάρος νῶ βασανιεῖ τῶν ῥημάτων.

ΔΙΟΝΥΣΟΣ

1365 Ἦτε δεῦρό νυν, εἴπερ γε δεῖ καὶ τοῦτό με, ἀνδρῶν ποητῶν τυροπωλῆσαι τέχνην.

ΧΟΡΟΣ

1370 Ἐπίπονοί γ' οἱ δεξιοί. Τόδε γὰρ ἕτερον αὖ τέρας νεοχμόν, ἀτοπίας πλέων, ὃ τίς ἂν ἐπενόησεν ἄλλος; Μὰ τόν, ἐγὼ μὲν οὐκ ἂν εἶ τις

1375 ἔλεγγέ μοι τῶν ἐπιτυχόντων, ἐπιθόμην, ἀλλ' ὥόμην ἂν αὐτὸν αὐτὰ ληρεῖν.

ΔΙΟΝΥΣΟΣ

1375 Ἦθι δὴ παρίστασθον παρὰ τῷ πλάστιγγ'.

ΑΙΣΧΥΛΟΣ ΚΑΙ ΕΥΡΙΠΙΔΗΣ

1378 Ἴδού.

ΔΙΟΝΥΣΟΣ

1378 Καὶ λαβομένω τὸ ῥῆμ' ἐκάτερος εἶπατον,

1380 καὶ μὴ μεθῆσθον, πρὶν ἂν ἐγὼ σφῶν κοκκύσω.

ΑΙΣΧΥΛΟΣ ΚΑΙ ΕΥΡΙΠΙΔΗΣ

1380 Ἐχόμεθα.

ΔΙΟΝΥΣΟΣ

1381 Τοῦπος νυν λέγετον εἰς τὸν σταθμόν.

ΕΥΡΙΠΙΔΗΣ

1381 «Εἴθ' ὦφελ' Ἀργοῦς μὴ διαπτάσθαι σκάφος.»

ΑΙΣΧΥΛΟΣ

1381 «Σπερχειὲ ποταμὲ βούνομοί τ' ἐπιστροφαί.»

ΔΙΟΝΥΣΟΣ

1381 Κόκκυ.

ΑΙΣΧΥΛΟΣ ΚΑΙ ΕΥΡΙΠΙΔΗΣ

1384 Μεθεῖται.

ΔΙΟΝΥΣΟΣ

1384 Καὶ πολὺ γε κατωτέρω

1385 χωρεῖ τὸ τοῦδε.

ΕΥΡΙΠΙΔΗΣ

1385 Καὶ τί ποτ' ἐστὶ ταῖτιον;

ΔΙΟΝΥΣΟΣ

1385 Ὅ τι; εἰσέθηκε ποταμόν, ἐριοπωλικῶς ὑγρὸν ποήσας τοῦπος ὥσπερ τάρια, σὺ δ' εἰσέθηκας τοῦπος ἐπτερωμένον.

ΕΥΡΙΠΙΔΗΣ

1385 Ἄλλ' ἕτερον εἰπάτω τι κἀντιστησάτω.

ΔΙΟΝΥΣΟΣ

1390 Λάβεσθε τοῖνυν αὖθις.

ΑΙΣΧΥΛΟΣ ΚΑΙ ΕΥΡΙΠΙΔΗΣ

1390 Ὡν ἰδού.

ΔΙΟΝΥΣΟΣ

1390 Λέγε.

ΕΥΡΙΠΙΔΗΣ

1390 «Οὐκ ἔστι Πειθοῦς ἱερὸν ἄλλο πλὴν Λόγος.»

ΑΙΣΧΥΛΟΣ

1390 «Μόνος θεῶν γὰρ Θάνατος οὐ δώρων ἐρᾷ.»

ΔΙΟΝΥΣΟΣ

1390 Μέθετε.

ΑΙΣΧΥΛΟΣ ΚΑΙ ΕΥΡΙΠΙΔΗΣ

1393 Μεθεῖται.

ΔΙΟΝΥΣΟΣ

1393 Καὶ τὸ τοῦδέ γ' αὖ ῥέπει· θάνατον γὰρ εἰσέθηκε, βαρύτατον κακόν.

ΕΥΡΙΠΙΔΗΣ

1395 Ἐγὼ δὲ πειθῶ γ', ἔπος ἄριστ' εἰρημένον.

ΔΙΟΝΥΣΟΣ

1395 Πειθῶ δὲ κοῦφόν ἐστι καὶ νοῦν οὐκ ἔχον. Ἄλλ' ἕτερον αὖ ζήτει τι τῶν βαρυστάθμων, ὃ τι σοι καθέλξει, καρτερόν τι καὶ μέγα.

ΕΥΡΙΠΙΔΗΣ

1395 Φέρε ποῦ τοιοῦτον δῆτα μούστί; ποῦ;

ΔΙΟΝΥΣΟΣ

1399 Φράσω·

1399 «Βέβληκ' Ἀχιλλεὺς δύο κύβω καὶ τέτταρα.» Λέγοιτ' ἄν, ὥς αὕτη 'στὶ λοιπὴ σφῶν στάσις.

ΕΥΡΙΠΙΔΗΣ

1399 «Σιδηροβριθές τ' ἔλαβε δεξιᾷ ξύλον.»

ΑΙΣΧΥΛΟΣ

1399 «Ἐφ' ἄρματος γὰρ ἄρμα καὶ νεκρῷ νεκρός.»

ΔΙΟΝΥΣΟΣ

1399 Ἐξηπάτηκεν αὖ σε καὶ νῦν.

ΕΥΡΙΠΙΔΗΣ

1404 Τῷ τρόπῳ;

ΔΙΟΝΥΣΟΣ

1405 Δύ' ἄρματ' εἰσέθηκε καὶ νεκρῷ δύο, οὓς οὐκ ἂν ἄραιντ' οὐδ' ἑκατὸν Αἰγύπτιοι.

ΑΙΣΧΥΛΟΣ

1405 Καὶ μηκέτ' ἔμοιγε κατ' ἔπος, ἀλλ' εἰς τὸν σταθμὸν αὐτός, τὰ παιδί', ἡ γυνή, Κηφισοφῶν, ἐμβὰς
καθήσθω, ξυλλαβὼν τὰ βιβλία·

1410 ἐγὼ δὲ δύ' ἔπη τῶν ἐμῶν ἐρῶ μόνον—

ΔΙΟΝΥΣΟΣ

1410 Ἄνδρες φίλοι, κἀγὼ μὲν αὐτοὺς οὐ κρινῶ. Οὐ γὰρ δι' ἔχθρας οὐδετέρῳ γενήσομαι· τὸν μὲν γὰρ
ἡγοῦμαι σοφόν, τῷ δ' ἡδομαι.

ΠΛΟΥΤΩΝ

1414 Οὐδὲν ἄρα πράξεις ὥνπερ ἥλθες οὕνεκα;

ΔΙΟΝΥΣΟΣ

1415 Ἐὰν δὲ κρίνω τὸν ἕτερον;

ΠΛΟΥΤΩΝ

1415 Λαβὼν ἅπει ὁπότερον ἂν κρίνης, ἵν' ἔλθῃς μὴ μάτην.

ΔΙΟΝΥΣΟΣ

1415 Εὐδαιμονοίης. Φέρε, πύθεσθέ μου ταδί. Ἐγὼ κατήλθον ἐπὶ ποητήν.

ΕΥΡΙΠΙΔΗΣ

1418 Τοῦ χάριν;

ΔΙΟΝΥΣΟΣ

1418 Ἵν' ἡ πόλις σωθεῖσα τοὺς χοροὺς ἄγῃ.

1420 Ὅποτερος οὖν ἂν τῇ πόλει παραινέσειν μέλλῃ τι χρηστόν, τοῦτον ἄξιον μοι δοκῶ. Πρῶτον μὲν
οὖν περὶ Ἀλκιβιάδου τίν' ἔχετον γνώμην ἑκάτερος; Ἡ πόλις γὰρ δυστοκεῖ.

ΕΥΡΙΠΙΔΗΣ

1420 Ἔχει δὲ περὶ αὐτοῦ τίνα γνώμην;

ΔΙΟΝΥΣΟΣ

1424 Τίνα;

1425 Ποθεῖ μὲν, ἐχθαίρει δέ, βούλεται δ' ἔχειν. Ἄλλ' ὅ τι νοεῖτον εἶπατον τούτου πέρι.

ΕΥΡΙΠΙΔΗΣ

1425 Μισῶ πολίτην, ὅστις ὠφελεῖν πάτραν βραδὺς φανεῖται, μεγάλα δὲ βλάπτειν ταχύς, καὶ πόριμον
αὐτῷ, τῇ πόλει δ' ἀμήχανον.

ΔΙΟΝΥΣΟΣ

1430 Εὖ γ', ὦ Πόσειδον. Σὺ δὲ τίνα γνώμην ἔχεις;

ΑΙΣΧΥΛΟΣ

1431a [Οὐ χρηὸν λείοντος σκύμνον ἐν πόλει τρέφειν.]

1431b Μάλιστα μὲν λείοντα μὴ ἔν πόλει τρέφειν·

1432 ἦν δ' ἐκτραφῆ τις, τοῖς τρόποις ὑπηρετεῖν.

ΔΙΟΝΥΣΟΣ

1432 Νῆ τὸν Δία τὸν σωτήρα, δυσκρίτως γ' ἔχω· ὁ μὲν σοφῶς γὰρ εἶπεν, ὁ δ' ἕτερος σαφῶς.

1435 Ἄλλ' ἔτι μίαν γνώμην ἐκάτερος εἶπατον περὶ τῆς πόλεως ἦντιν' ἔχετον σωτηρίαν.

ΕΥΡΙΠΙΔΗΣ

1435 Εἴ τις πτερώσας Κλεόκριτον Κινησίᾳ, αἴροισιν αὔραι πελαγίαν ὑπὲρ πλάκα—

ΔΙΟΝΥΣΟΣ

1435 γέλοισιν ἂν φαίνοιτο. Νοῦν δ' ἔχει τίνα;

ΕΥΡΙΠΙΔΗΣ

1440 εἰ ναυμαχοῖεν, καὶ τ' ἔχοντες ὀξίδας ῥαίνουσιν εἰς τὰ βλέφαρα τῶν ἐναντίων. Ἐγὼ μὲν οἶδα καὶ θέλω φράζειν.

ΔΙΟΝΥΣΟΣ

1442 Λέγε.

ΕΥΡΙΠΙΔΗΣ

1442 Ὅταν τὰ νῦν ἄπιστα πίσθ' ἡγώμεθα, τὰ δ' ὄντα πίστ' ἄπιστα—

ΔΙΟΝΥΣΟΣ

1444 Πῶς; Οὐ μανθάνω.

1445 Ἀμαθέστερόν πως εἰπὲ καὶ σαφέστερον.

ΕΥΡΙΠΙΔΗΣ

1445 Εἰ τῶν πολιτῶν οἷσι νῦν πιστεύομεν, τούτοις ἀπιστήσαιμεν, οἷς δ' οὐ χρώμεθα, τούτοις χρησαίμεσθα, σωθείημεν ἂν. Εἰ νῦν γε δυστυχοῦμεν ἐν τούτοις, πῶς

1445 τὰναντί' <ἂν> πράττοντες οὐ σωζοίμεθ' ἂν;

ΔΙΟΝΥΣΟΣ

1445 Εὖ γ', ὦ Παλάμηδες, ὦ σοφωτάτῃ φύσιν. Ταυτὶ πότερ' αὐτὸς ἠῦρες ἢ Κηφισοφῶν;

ΕΥΡΙΠΙΔΗΣ

1445 Ἐγὼ μόνος· τὰς δ' ὀξίδας Κηφισοφῶν.

ΔΙΟΝΥΣΟΣ

1445 Τί δαὶ σύ; Τί λέγεις;

ΑΙΣΧΥΛΟΣ

1454 Τὴν πόλιν νῦν μοι φράσον

1455 πρῶτον τίσι χρῆται· πότερα τοῖς χρηστοῖς;

ΔΙΟΝΥΣΟΣ

1455 Πόθεν; Μισεῖ κάκιστα, τοῖς πονηροῖς δ' ἥδεται.

ΑΙΣΧΥΛΟΣ

1455 Οὐ δῆτ' ἐκείνη γ', ἀλλὰ χρήται πρὸς βίαν. Πῶς οὖν τις ἂν σώσειε τοιαύτην πόλιν, ἥ μήτε χλαῖνα
μήτε σισύρα ξυμφέρει;

ΔΙΟΝΥΣΟΣ

1460 Εὕρισκε νῆ Δί', εἴπερ ἀναδύσει πάλιν.

ΑΙΣΧΥΛΟΣ

1460 Ἐκεῖ φράσαιμ' ἄν, ἐνθαδὶ δ' οὐ βούλομαι.

ΔΙΟΝΥΣΟΣ

1460 Μὴ δῆτα σύ γ', ἀλλ' ἐνθένδ' ἀνίει τὰγαθά.

ΑΙΣΧΥΛΟΣ

1460 Τὴν γῆν ὅταν νομίσωσι τὴν τῶν πολεμίων εἶναι σφετέραν, τὴν δὲ σφετέραν τῶν πολεμίων,
1465 πόρον δὲ τὰς ναῦς, ἀπορίαν δὲ τὸν πόρον.

ΔΙΟΝΥΣΟΣ

1465 Εὖ, πλήν γ' ὁ δικαστὴς αὐτὰ καταπίνει μόνος.

ΠΛΟΥΤΩΝ

1465 Κρίνοις ἄν.

ΔΙΟΝΥΣΟΣ

1467 Αὕτη σφῶν κρίσις γενήσεται. Αἰρήσομαι γὰρ ὄνπερ ἡ ψυχὴ θέλει.

ΕΥΡΙΠΙΔΗΣ

1467 Μεμνημένος νυν τῶν θεῶν οὓς ὤμοσας
1470 ἦ μὴν ἀπάξειν μ' οἴκαδ', αἰροῦ τοὺς φίλους.

ΔΙΟΝΥΣΟΣ

1470 Ἡ γλῶττ' ὁμώμοκ', Αἰσχύλον δ' αἰρήσομαι.

ΕΥΡΙΠΙΔΗΣ

1470 Τί δέδρακας, ὦ μιαρῶτατ' ἀνθρώπων;

ΔΙΟΝΥΣΟΣ

1472 Ἐγώ; ἔκρινα νικᾶν Αἰσχύλον. Τὴ γὰρ οὐ;

ΕΥΡΙΠΙΔΗΣ

1472 Αἰσχιστον ἔργον προσβλέπεις μ' εἰργασμένος;

ΔΙΟΝΥΣΟΣ

1475 Τί δ' αἰσχρόν, ἦν μὴ τοῖς θεωμένοις δοκῇ;

ΕΥΡΙΠΙΔΗΣ

1475 ὦ σχέτλιε, περιόψει με δὴ τεθνηκότα;

ΔΙΟΝΥΣΟΣ

1475 «Τίς δ' οἶδεν εἰ τὸ ζῆν μὲν ἐστι κατθανεῖν», τὸ πνεῖν δὲ δειπνεῖν, τὸ δὲ καθεύδειν κώδιον;

ΠΛΟΥΤΩΝ

1475 Χωρεῖτε τοίνυν, ὦ Διόνυς, εἴσω.

ΔΙΟΝΥΣΟΣ

1479 Τί δαί;

ΠΛΟΥΤΩΝ

1480 Ἵνα ξενίσω <ἔγω> σφω πρὶν ἀποπλεῖν.

ΔΙΟΝΥΣΟΣ

1480 Εὖ λέγεις νῆ τὸν Δί'. οὐ γὰρ ἄχθομαι τῷ πράγματι.

ΧΟΡΟΣ

1481 Μακάριός γ' ἀνὴρ ἔχων ξύνεσιν ἡκριβωμένην. Πάρα δὲ πολλοῖσιν μαθεῖν.

1485 Ὅδε γὰρ εὖ φρονεῖν δοκήσας πάλιν ἄπεισιν οἴκαδ' αὖθις, ἐπ' ἀγαθῷ μὲν τοῖς πολίταις, ἐπ' ἀγαθῷ δὲ τοῖς ἑαυτοῦ ξυγγενέσι τε καὶ φίλοις,

1490 διὰ τὸ συνετὸς εἶναι.

1490 Χαρίεν οὖν μὴ Σωκράτει παρακαθήμενον λαλεῖν, ἀποβαλόντα μουσικὴν τά τε μέγιστα παραλιπόντα

1495 τῆς τραγωδικῆς τέχνης. Τὸ δ' ἐπὶ σεμνοῖσιν λόγοις καὶ σκαριφημοῖσι λήρων διατριβὴν ἀργὸν ποεῖσθαι, παραφρονοῦντος ἀνδρός.

ΠΛΟΥΤΩΝ

1499 Ἄγε δὴ χαίρων, Αἰσχύλε, χώρει, καὶ σῶζε πόλιν τὴν ἡμετέραν

1499 γνώμαις ἀγαθαῖς, καὶ παίδευσον τοὺς ἀνοήτους· πολλοὶ δ' εἰσὶν· καὶ δὸς τουτὶ Κλεοφῶντι φέρων

1505 καὶ τουτὶ τοῖσι πορισταῖς, Μύρμηκί θ' ὁμοῦ καὶ Νικομάχῳ τόδε δ' Ἀρχενόμῳ· καὶ φράζ' αὐτοῖς ταχέως ἤκειν ὥς ἐμὲ δευρὶ καὶ μὴ μέλλειν· κἂν μὴ ταχέως

1510 ἤκωσιν, ἐγὼ νῆ τὸν Ἀπόλλω

1511-1512 στίξας αὐτοὺς καὶ ξυμποδίσας

1513 μετ' Ἀδειμάντου τοῦ Λευκολόφου κατὰ γῆς ταχέως ἀποπέμψω.

ΑΙΣΧΥΛΟΣ

1515 Ταῦτα ποήσω· σὺ δὲ τὸν θᾶκον τὸν ἐμὸν παράδος Σοφοκλεῖ τηρεῖν καὶ διασώζειν, ἢν ἄρ' ἐγὼ ποτε δεῦρ' ἀφίκωμαι. Τοῦτον γὰρ ἐγὼ σοφία κρίνω δεύτερον εἶναι.

1520 Μέμνησο δ' ὅπως ὁ πανοῦργος ἀνὴρ καὶ ψευδολόγος καὶ βωμολόχος μηδέποτ' εἰς τὸν θᾶκον τὸν ἐμὸν μηδ' ἄκων ἐγκαθεδεῖται.

ΠΛΟΥΤΩΝ

1520 Φαίνετε τοίνυν ὑμεῖς τούτῳ

1525 λαμπάδας ἱεράς, χάμα προπέμπετε τοῖσιν τούτου τοῦτον μέλεσιν καὶ μολπαῖσιν κελαδοῦντες.

ΧΟΡΟΣ

1527 Πρῶτα μὲν εὐοδίαν ἀγαθὴν ἀπιόντι ποητῇ εἰς φάος ὀρнуμένῳ δότε, δαίμονες οἱ κατὰ γαίας,

- 1530 τῇ δὲ πόλει μεγάλων ἀγαθῶν ἀγαθὰς ἐπινοίας. Πάγχυ γὰρ ἐκ μεγάλων ἀχέων παυσαίμεθ' ἂν
οὕτως ἀργαλέων τ' ἐν ὅπλοις ξυνόδων. Κλεοφῶν δὲ μαχέσθω
- 1530 κἄλλος ὁ βουλόμενος τούτων πατρίοις ἐν ἀρούραις.